

சிவமயம்
திருச்சிற்றம்பலம்

சீர்தாரந்தம்

“ஆனைமுகன் ஆறுமுகன் அம்பிகை பொன்னம்பலவன்
நூனகுரு வாணியை உள்நாடி”

மலர் ௫

ஆங்கீரச ஆண்டு சித்திரைத் திங்கள்
1932ஆம் ஏப்ரல் மீ

இதழ் ௪

திருப்பருப்பதம்

[பத்திராசிரியர்]

[குறிப்பு:—திருமயிலை வாசியும் நாடோறும் தவறாமல் காலையிலும் மாலையிலும் திருக்கோயில் வழிபாடு செய்பவரும் எமது நண்பருமாகிய திரு. சங்காமுதலியார் சென்ற சிவராத்திரி யன்று திருப்பருப்பதத்தில் சிவ வழிபாடு செய்தனர். அவரது அநுபவத்தை ஆதாரமாகக் கொண்டு இக்கட்டுரை எழுதப் பெற்றது.]

திருப்பருப்பதம் என்பது தேவாரப்பாடல் பெற்ற வடநாட்டுத் தலங்களில் ஒன்று. தெலுங்கு தேசமென வழங்கும் த்ரிவிங்கதேசத்தில் ஒரு விங்கம் இங்கே உளது. வடமொழியில் இந்த தலத்தை ஸ்ரீசைலம் என்பர். இதற்குச் செல்லும் வழி மிகவும் கடுமையானது, பெரும்பாலும் அடர்ந்த காட்டில், கடுவாய் முதலிய காட்டு மிருகங்கள் உலவும் இடத்தில் உள்ளது. சாதாரண நாட்களில் மக்கள் செல்வது கூடாதாகும். சிவராத்திரியை யொட்டி இருபது நாட்கள் பெருந்திரளான மக்கள் ஆயிரக்கணக்காகச் செல்வதால் யாத்திரைசெய்ய விரும்புவோர் அக்காலத்தில் செல்வது தான் நலமாயிருக்கும்.

முதன் முதலாக, மதராஸ் பம்பாய் இருப்புப்பாதையிலுள்ள குண்டக் கல் ஜங்ஷன் சென்று அங்கிருந்து ரயில்மாறி நந்தியால் என்ற ஸ்டேஷனுக்குச் செல்ல வேண்டும். பிறகு நந்தியாலிலிருந்து ஏறக்குறைய 34 மைல் தூரத்திலுள்ள ஆத்மகூர் என்ற இடத்திற்கு மோட்டார் பஸ் மூலம் செல்ல வேண்டும். ஆத்மகூர் பெரியதொரு ஊராகையால் உணவு, தங்குமிடம் முதலிய வசதிகள் ஆங்கு நிரம்பவுண்டு ஆத்மகூரிலிருந்து மோட்டார்

டாக்ஸி மூலம் 28 மைல் சென்றால் பெத்த செருவு (=பெரிய ஏரி) என்ற இடத்தை யடையலாம். இந்த இடத்தில் சமையல் செய்து சாப்பிடுவதற்கு மட்டும் ஒரு சத்திரம் இருக்கிறது. இந்த சத்திரத்தைத் தவிர வேறு ஊராவது வீடு வாசலாவது இங்கே கிடையாது.

பெத்த செருவிலிருந்து பிமகுண்டா என்ற இடம் எட்டு மைல் தூரத்திலுள்ளது. அவ்விடத்திலும் ஒருவித வசதியுமில்லை. மரத்தடியில் சுணை நீரைக் கொண்டு உணவு தயாரித்துக் கொள்ளலாம். பிமகுண்டாவிலிருந்து ஸ்ரீசைலம் என்ற திருப்பருப்பதம் கோயிலுக்கு ஆறுமைல் செல்லவேண்டும். ஆத்மகூரிலிருந்து நான்குமைல் வரையில் நல்லவழியும் பிறகு எல்லாம் காடும் மேடும் பள்ளமும் குன்றுமாகவே யிருக்கும். பெரும்பாலும் மூங்கிற்காடும் சிறு பான்மை வேறு பலவகை மாங்களுமாக விருக்கும். வழி முழுவதும் இயற்கையழகு மிகுந்திருக்கும். பெத்த செருவிலிருந்து ஸ்ரீசைலம் வரையிலுள்ள பதினான்கு மைலில் பாதிவழி செங்குத்தான குன்றுகளின் மீதேறுவதாக விருக்கும்.

ஸ்ரீசைலத்துக்குக் கிழக்கே இரண்டரை மைலில் பாதாளகங்கை என்று ஒருநதி ஓடுகின்றது. இதுகருஷ்ணாநதி யென்று சொல்லப்படுகிறது. இந்த நதிக்குப் போகும்வழியில் ஒருபாதி படிகளால் ஆக்கப்பட்டது. ஸ்ரீசைலத்துக்குச் செல்வோர் இந்தநதியில் முழுகி தீர்த்தம் கொண்டுபோய் சிவலிங்க மூர்த்திக்கு அபிஷேகம் செய்கிறார்கள்.

ஸ்ரீசைலநாதர் திருக்கோயில் திரு மயிலாப்பூர் கபாலீச்சரத்தைப் போல் இரண்டுபங்கு விஸ்தீரணமுடையது. தரிசனத்துக்குச் செல்லும் யாத்ரிக்கர்கள் அனைவரும் ஆலயத்திலுள்ள மண்டபங்களிலும் கொட்டகைகளிலும்தான் தங்கவேண்டும். திருக்கோயிலைத் தவிர வேறுஊராவது சத்திரம் முதலியவைக ளாவது கிடையாது.

திருக்கோயில் தமிழ்நாட்டிலுள்ள சிவாலயங்களின் அமைப்பாகவே உள்ளது. நான்குபெரிய கோபுரங்களும் சிவபெருமான் சந்நிதிக்குமேல் பெரியதொரு அழகுவாய்ந்த ஸ்தூபியும் உள்ளன. கோயிலில் இரண்டு பிரகாரங்கள் உள்ளன. தனியாக முருகவேள் சந்நிதியும் சோமாஸ்கந்த விக்ரஹமும் கிடையா. மூன்று அழகிய நடராஜ விக்ரஹங்கள் உள்ளன, எல்லா உத்ஸவங்களும் சந்திர சேகரருக்கே நடக்கின்றன.

சிவராத்திரியை ஐந்தாம் திருவிழாவாகக் கொண்ட பத்துநாள் பிரஹ்மோத்ஸவம் நடைபெறுகின்றது. சிவராத்திரியன்று ரிஷபவாகன சேவை. செம்பினால் செய்யப்பட்ட ரிஷபத்தின் மீது சந்திர சேகரரை எழுந்தருளச் செய்து கோயிலுக்குள் வலம் வருதல் இவ்வுத்ஸவத்தின் சிகழ்ச்சி முறையாகும். தேர் முதலியன இவ்வூரிலில்லை. பிரஹ்மோத்ஸவத்தில் இராக் காலத்தில் மட்டும் ஒரு வேளைதான் உத்ஸவம் நடக்கிறது.

ஸ்ரீசைல நாதரை நாமே தோட்டு நீராட்டி மலர்தூவி வழிபாடு செய்யும் உரிமை நமக்குண்டு. ஆனால் அவ்வாலயத்திலுள்ள அம்பிகை சந்நிதியில்


நாம் அவ்வாறு செய்ய இயலாது. ஆங்கு சிவாசாரியரைக் கொண்டே வழிபாடு செய்யவேண்டும். சிவபெருமான் வீற்றிருந்தருளும் கருப்பக்கிரகம் ஏககாலத்தில் ஏறக்குறைய இருபது அன்பர்கள் இருந்து பூசைபுரியக் கூடிய விஸ்தீரண முடையது. ஒருசதுர கெஜ முள்ள சதுரபீடத்தின் மீது ஆவிடையாரின்றி நாலங்குல உயரமுள்ள இலிங்க வடிவாகச் சிவபெருமான் உருக்கொண்டுள்ளார். இவ்விலிங்க மூர்த்திக்கே வழிபாடு நடக்கின்றது.

சிவராத்திரி விழாவுக்கு ஏறக்குறைய ஆயிரம் தமிழ் மக்களும், பதினாயிரம் தெலுங்கு கன்னடமக்களும் ஸ்ரீசைலம் செல்கிறார்கள். ஒவ்வொரு சோமவாரத்திலும் ஐதராபாக்கத்திலுள்ள சில பிரமுகர்கள் அபிஷேகாதிகள் செய்கிறார்கள்.

ஸ்ரீசைலம் செல்பவர்கள் திரும்பும்போது நந்தியாலுக்கு 18 மைல் தூரத்திலுள்ள மகாநந்தி என்ற சேஷத்திரம் செல்லாமல் வருவதில்லை. இவ்விடத்தில் நூறடிக்கு நூறடி சதுரமான ஒரு குளமிருக்கிறது. அதில் நந்திவாயிலிருந்து சூடான சுத்த நீர் வந்துகொண்டேயிருக்கிறது. ஸ்ரீசைலத்தைச் சேர்ந்த மலைத் தொடர்ச்சி ஒரு நந்தி உருவமாகவும் அந்த நந்தியின் முதுகின் மீது ஸ்ரீசைல நாதர் வீற்றிருப்பதாகவும் அந்நந்தியின் வாயில்தான் நீர்வந்து கொண்டிருப்பதாகவும் அவ்வூரார்கள் கூறுகின்றனர். அதற்காகவே அவ்விடத்துக்கு மகாநந்தி என்றபெயர் வழங்கப் பட்டிருக்கிறது. இவ்விடத்திலும் சிவராத்திரியை யொட்டிப் பத்து நாள் விழா நடக்கிறது. பெரிய சிவாலயமும் தேர் முதலியனவும் உள்ளன. சத்திரம் முதலிய எல்லா வசதிகளும் இங்குண்டு.

சாதாரணமாகச் சென்னையிலிருந்து ஸ்ரீசைலம் தரிசனம் செய்து திரும்புவதற்கு ஏறக்குறைய நாற்பது ரூபாய் செலவாகும். நந்தியாலிலிருந்து ஆத்ம கூருக்கு மோட்டார் பஸ் செலவு ஆள் ஒன்றுக்கு ரூபா 2, ஆங்கிருந்து பெத்த செருவுக்கு மோட்டார் டாக்ஸி செலவு ஆள் ஒன்றுக்கு ரூபா 3, பெத்த செருவிலிருந்து பீமகுண்டா, ஸ்ரீசைலம், பாதாள கங்கை சென்று மீண்டும் பெத்த செருவுக்குத் திரும்புமளவும் ஒரு ஆள் செல்ல டோலி ஒன்றுக்கு ரூபா 25 செலவாகும். டோலியில்லாமல் நடந்து செல்வதற்கு உடல் வலிமிக்கிருக்கவேண்டும்.

இவ்விவரங்களைத் தெரிந்து கொண்ட பிறகாவது அன்பர்கள் அடுத்த சிவராத்திரிக்குத் திருப்பருப்பத யாத்திரை செய்வார்கள் என்று எதிர்பார்க்கிறோம்.



பெரிய புராண இடைச் செருகல்கள்

[கோவை பூரிமான் சி. கே. சுப்ரமணிய முதலியார், பி. ஏ.]

(சென்னைச் சர்வ கலாசாலைப் பிரசங்கம்)

சேக்கிழார் பெருமானால் செய்தருளப் பெற்ற பெரிய புராணக் காவியத் துள்ளே பிற்காலத்துச் சில புலவர்களால் யாது காரணம் பற்றியோ சிற்சில இடைச்செருகல்களான பாடல்கள் செய்து சேர்க்கப்பட்டு அவையும் இந்நாள் வழக்கிலே புராணத்தோடு புராணமாய் வழங்கி வருகின்றன.

இடைச் செருகல் என்பது தொன்று தொட்டு எல்லா மொழிகளிலும் எல்லாப் பெரிய கவி வல்லோர் நூல்களிலும் காணப்படுவ தொரு பழைய முறை. ஆங்கிலத்தில் மகா பெரிய நாடகாசிரியராகிய செகப் பிரியர் (Shakespeare) நாடகங்களில் கூட இவ்வாறு இடைச் செருகல்களைப் பிற்காலத்தார் புகுத்தி விட்டனர் என்று சொல்கிறார்கள். கம்பர் காலத்திலேயே அவரது இராமாயணம் அதிகமாகப் பயிலப்பட்டுத் தெருக்களில் பிரசங்கிக்கப்பட்டதெனவும், அவ்வாறு நடந்த ஒரு தெருப் பிரசங்கத்தைக் கம்பசேசென்று கேட்டு இதில் “என் பாட்டும் கொஞ்சம் இருக்கிறது” என்று சொன்னார் எனவும் ஒரு கதைகூட வழங்குகின்றது. அதாவது இராமாயணத்தில் புகுந்துள்ள இடைச்செருகல்கள் அதிகம் என்பது கருத்து. பெரிய ஆசிரியர் நூல்களினிடையே தங்கள் சொந்தச் சரக்குகளையும் சேர்த்துச் செருகி விட்டால் தங்கள் சிறு வாக்குகளும் அவர்களது பெருவாக்குகளோடு விலை மதிப்பும் ஏற்றமும் பெறும் என்று பிற்காலத்துச் சிறு புலவர்கள் கருதினர் போலும்! தமக்கென்று வேறு தனி மதிப்புப் பெற இயலாத சிறியோர், பிறர் சார்பு பற்றிக் கொண்டு பெருமை யடைவது எங்கும் மனித இயற்கையிலே கண்ட ஒரு உண்மையே யாம். இவ்வாறு நாம் காண்கிறபடி பெரிய புராணத்திலேயும் பல பாட்டுகள் இடைச் செருகலாகப் புகுத்தப் பெற்றுள்ளன என்பதை மறுக்க இயலாது.

* * * * *

பெரிய புராணத்தில் பிற்காலத்தில் இடைச் செருகல்களாக 33 பாட்டுகள் வரை புகுத்தப்பட்டன என்பது மட்டும் நிச்சயமாய்த் தெரிகின்றது. சேக்கிழார் புராணம் அல்லது திருத்தொண்டர் புராண வரலாறு செய்தருளிய உமாபதி சிவாசாரியார் பெரிய புராணத்தின் அமைப்பையும் அதன் காண்டம், சருக்கம், பாட்டு இவற்றின் தொகை வகைகளையும் தாம் கண்டவாறு ஏறக்குறைய 600 ஆண்டுகளின் முன்னரே அளவுபடுத்தி வைத்துள்ளார்.

“காண்ட மீரண்டா வகுத்துக் கதைப் பரப்பைத் தொகுத்துக்

கருதரிய சருக் கங்கள்பதிநுன்று கிலையிட்டு

ஈண்டுரைத்த புராணத்தில் திருவிருத்த நாலா

யிரத் திருநாற் றைம்பத்து முன்றாக அமைத்துச்

சேண்டகைய திருந்தோண்டர் புராணமெனப் புராணத்
திருமுறைக்குத் திருநாமம் சீர்மைபெற அமைத் திட்டு
ஆண்டகைமை பெறவெழுதி மைக்காப்புச் சாத்தி
அழகுபெறக் கவளிகையும் அமைத்ததில் வைத்தற்பின் "

என்பது அவர் வாக்கு.

இடைச்செருகலை எவ்வாறு காண்பது ?

இனி இப்போது கிடைக்கும் ஸ்ரீ ஆறுமுகத் தம்பிரான் சுவாமிகள் பதிப்பின் படிக்கும், ஆறுமுக நாவலர் பதிப்பின் படிக்கும் கண்ட (4286-4253) அதிகப்படியான 33 பாடல்கள் யாவை என்று கண்டு பிடிப்பது கடினம்தான். * * * இவற்றைக் கண்டுகொள்வதற்கு விதிகள் வேறு வேண்டும்.

அவை யாவன :—வாக்கும் பாட்டின் போக்கும் சேக்கிழாரது பிற நயப்பாடுகளும் இடவமைதியும் பல பிரதிகளின் ஒப்புமையும் பிறவுமாம். காஞ்சிபுரம் வித்வான் சபாபதி முதலியாரவர்களின் சித்தார்த்தி வருஷத் திய பதிப்பு ஒன்றும் பிரமோதாத வருஷப் பதிப்பு ஒன்றும் இப்போது நாம் பார்க்கக் கிடைக்கின்றன. அவைகளின்படி (புத்தக இறுதியில் ஆக திருவிருத்தம் 4299 என்று கண்டிருப்பது கணக்குத் தவறு) புராணத்தின் மொத்தம் ஆக திருவிருத்தம் 4282 மட்டும் என்று தெரிகிறது. ஸ்ரீ ஆறு முகத் தம்பிரான் சுவாமிகள், ஆறுமுக நாவலர் பதிப்புகளின்படித் திரு விருத்தங்கள் மொத்தம் 4286 பாடல்கள் உள்ளன. ஆறுமுக நாவலர் அவர்களின் முதற் பதிப்பு 1884-ல் வெளி வந்ததாய்த் தெரிகின்றது. ஆனால் அதனை அவர்கள் முற்றும் பரிசோதித்து வெளியிடுவதற்கு முன்னரே சிவபெருமான் திருவடி நீழல் அடைந்ததாயும் அது பின்வந்த பெரியோர்களால் அச்சிடப் பெற்றதாயும் தெரிகின்றது. ஒரு பதிப்பிற் கண்ட சில செய்யுட்கள் மற்றப் பதிப்பிற் காணப்படவில்லை. ஏயர்கோன் கலிக் காம நாயனார் புராணத்திலே,

“ஆண்ட நம்பியுடன் வந்த அன்பரோடும் புறத்தணைந்து
நீண்ட மதிட் கோபுரங் கடந்து நிரைமாளிகை வீதியிற் போந்து
பூண்ட காதல் மிகுதியினுற் புனைமங்கல தூரிய மொலிப்ப
நண்டு புகழ்க் கோட்புலியார் மாளிகையை எய்தியுள்ளணைந்தார்”

என்று 34-வது பாட்டாக ஒரு செய்யுள் காஞ்சிபுரம் சபாபதி முதலியார் முதற் பதிப்பிற் காணப் பெறுகின்றது.

அன்றியும் புராணத் துறுதியில்,

“வைய நீடுக மாமழை மன்னுக, மெய் விளங்கிய அன்பர் விளங்குக
சைவ நன்னெறி தாந்தழைத்தோங்குக, தெய்வ வெண்டிரு நீறு சிறக்கவே”

என்ற ஒரு வாழ்த்துப் பாட்டு ஷே பதிப்பிற் காணப்பெறுகின்றது. இவையிரண்டும் ஆறுமுகத் தம்பிரான் சுவாமிகள், ஆறுமுக நாவலர் பதிப்புகளில் காணப்படவில்லை. மேலே கண்ட ‘ஆண்டநம்பி’ என்ற செய்யுளுக்கும்

ஏயர்கோன் கலிக்காம நாயனார் புராணத்திலேயே மேலே 186-ம் பாட்டாகிய,

“ஆண்ட நம்பி யெதிர்கண்ட அடியார் வணங்க எதிர் வணங்கி
நீண்ட மதிட் கோபுரம் கடந்து நிரைமாளிகை வீதியிற் போந்து
பூண்ட காதல் வாழ்த்தினுடன் புனைமங்கல தூரிய மொலிப்ப
நண்டு தொண்டர் பெருகு திரு ஏகாம்பாஞ் சென் றெய்தினார்”

என்பதற்கும் ஒற்றுமை பெரிதும் காணப்படுகின்றது. மேலும் மேலே காட்டிய 34-ம் பாட்டு இந்த இடத்தில் வேண்டப்படாமலே சரிதப்பொருள் தொடர்பாய்ச் செல்கின்றது. அன்றியும்,

“.....எதிர்கொண் டினிநிறைஞ்சிக்

கோலமணி மாளிகையின் கண் ஆர்வம் பெருகக் கொடுபுக்கார்”

34

என்று மாளிகையின் உள்ளே உபசாரத்துடன் அழைத்துச் செல்லப் பெற்ற நாயனாரைப் பின்னும் வெளியில் கொண்டுவந்து வைத்துப் புறத் தணையவும், வீதியிற் போகவும், அதன்பின் உள்ளணையவும் செய்து விடுகின்றது இச்செய்யுள். ஆதலின் இது இடைச்செருகலாக இருக்கும் என்பது ஐயம். ‘உலகெலாம்’ என்று இறைவன் எடுத்துத் தந்த முதலடியைப் புராண முதலிலும் இடையிலும் இறுதியிலும் வைத்துக் காவியத் தைப் பூர்த்திசெய்த சேக்கிழார் சுவாமிகள் அதன் மேலும் ஒரு வாழ்த்துக்கவி சொல்லுதல் இயல்பல்ல. மேலும்,

“மன்றுளார் அடியவர் வான்புகழ் நின்றதெங்கும் நிலவி உலகெலாம்”

என்று இப்புராண காவியத்திற்குரிய வாழ்த்தினைக் கூறி முடித்து வைத்துள்ளார். ஆதலின் மேலே காணும் ‘வைய நீடுக’ என்ற கவியும் ஐயப் பாடான செய்யுளே.

கண்ணப்ப நாயனார் புராணம்

இனிக் கண்ணப்ப நாயனார் புராணத்தில், 157-வது “திரு விருத்தத்திற்கு மேல் வெள்ளித் தம்பிரான் சேர்த்த 5 பாடல் சில பிரதிகளிலிருக்கும்” என்று காஞ்சிபுரம் வித்வான் சபாபதி முதலியார் தமது பதிப்பு களிற் குறிப்பிட்டமையாலும், அப்பாடல்களில் பொருள் சிறவாமை, பாட்டுகளின் வாக்கும் போக்கும் வேற்றுமைப் படுதல், இடத்திற்கு அவசிய மின்மை, இவையன்றியே பொருள் தொடர்ந்து செல்லுதல் முதலிய காரணங்களாலும் இவ்வைந்தும் இடைச் செருகல்கள் என்று கொள்ள ஏதுவுண்டு.

கலிய நாயனார் புராணம்

இனிக் கலியநாயனார் புராணத்திலே 2-வது பாட்டாக,

“பீடுகெழும் பெருங் தெருவும் புத்தரோடு பீலியமண்
வேடமுடையவர் பொருள்போல் ஆகாய வெளி மறைக்கும்
ஆடுகொடி மணி நெடுமாளிகை நிரைகள் அலைகமுகின்
காடனைய கடல்படப்பை யெனவிளங்கும் கவின் காட்டும்”

செய்யுள் ஸ்ரீ ஆறுமுகத் தம்பிரான் சுவாமிகள் ஸ்ரீ நாவலர் அவர்கள் பதிப்புகளிற் காண்கின்றது.

“இப் பாடல் பழைய ஏட்டுப் பிரதிகளிற் காணப்படாமையால் வெள்ளிப் பாடல் என்னும் வேற்றுப் பாடலென்பர்” என ஸ்ரீ ஆறுமுகத் தம்பிரான் சுவாமிகளே அதன்கீழே குறித்துள்ளார்கள். அன்றியும் இதற் சேக்கிழார் சுவாமிகளுக்கே உரிய முத்திரைப் பொறி ஒன்றும் காணப் பெறவில்லை. எனவே இதனையும் இடைச் செருகல் எனக் கொள்வதில் இழுக்கில்லை.

திருமலைச் சிறப்பு

இனித் திருமலைச் சிறப்பு 8-வது பாட்டாகிய ‘காதில் வெண் குழையோன்’ என்ற பாட்டை ‘இது வெள்ளிப் பாடல்’ என்றே பெயரிட்டுப் பதிப் பித்தார்கள் காஞ்சிபுரம் வித்வான் சபாபதி முதலியார் அவர்களும் ஆறுமுகத் தம்பிரான் சுவாமிகளும். அதன் நிலையும் அவ்வாறே உள்ள தாம். எனவே வெளிப்படையாய்த் தெரிந்தவை யாகிய மேலே கண்டவை களைக் கண்டு நீக்கி விடுதல் சலபம்.

* * * * *

எனது சிற்றறிவின் குறுகிய ஆராய்ச்சி முறையினாலே உண்மையாகவே சேக்கிழார் சுவாமிகள் திருவாக்காகிய பாடல்களையும் எங்கே யாவது தவறாக அவருடைய வாக்கு அல்ல என்று ஒதுக்கி விடுவோமாயின் அது பெரும்பாதகமும் சிவாபராதமும் ஆகும் என்ற அச்சம் என்னை மிகவும் தாக்குகின்றது. அவ்வச்சத் துடனேயே கீழ்வரும் பாடல்களைப் பற்றிய எனது ஐயப்பாடுகளை வெளியிடலானேன். பிழை பொறுத்தல் பெரியோர் கடன்.

ஆனாய நாயனார் புராணம்

ஆனாய நாயனார் புராணத்தில் 19-வது “நீலமா மஞ்ஞை ஏங்க” என்று தொடங்கும் பாட்டு அந்த இடத்தில் அமைதிபெறவில்லை. அதற்கு முன்னும் பின்னும் தொடர்ந்து கொச்சகக் கலிப்பாவினால் சரிதத்தைச் சொல்லிப்போகும் கதைப் போக்கிலே இந்த அறுசீர் விருத்தம் பொருட் பொலிவும் பொருத்தமும் சொற்பொலிவு மின்றி உட்புகுந்து கொண்டதாகவே தோன்றுகின்றது. முத்திபெறும் அந்நாளிலே ஆனாய நாயனாரை அலங்கரித்து நிறைகாக்கப் புறம்போகச் செய்த சேக்கிழார் சுவாமிகள் அவ்வாறு போதுகின்ற செலவின் இடையிலே இடைப் பிறவரலாய்க் குறுக்கிட்டுக் கார்ப்பருவ நல்லாளை ஆடாங்கில் ஆடவைத்திருக்க மாட்டார் என்பதும் பொருந்தும்.

திருக்குறிப்பு

திருக்குறிப்புத் தொண்டநாயனார் புராணத்திலே 99, 100, 101 பாடல் களிலே சிற்சில ஐயப்பாடுகள் தோன்றுகின்றன.

(99) ‘அருமறை யந்தணர்...’ “வருமுறைமை யழைத்துவிடும் மந்திர மெம்மருங்கும்” என்ற தொடர் எடுத்துக்கொண்ட எண்சீர் விருத்தயாப் பிற்குப் பொருந்தக் காணவில்லை.

“அலிப்பாகங் கோடுக்கும்”

இவ்வாறு சேக்கிழார் வேறெங்கும் வழங்கக் காணவில்லை. சொற்போக் கும் வேறுபாடு காண்கின்றது.

“மறையோ ரீந்த அலியுணவின் பாகநகர்”

—சுண்டசர் 4.

எனவும்,

“எண்ணிந்த கடவுளருக் கிடுமுணவு கொண்டேடும்”

—கண். 147.

எனவும் வரும் இடங்களின் சொற்போலிவை ஒட்டி நோக்குக. அன்றியும் வேள்விச் சாலைகளும் பாடசாலைகளும் அந்நாள்கர அமைப்பிலே புறநக ரிலே அமைக்கப்பெற்றன என்பது சுண்டசநாயனார் புராணத்தும்(3-முதல் 8-வரை பாடல்கள்) பிற இடங்களிலும் காணலாம். அவற்றை உள் நகரிலே மறையவர் தெருவில் மாடமாளிகைகளுக்குள்ளேயே இருப்பதாக இப்பாட் டுக்கூறுவது கூர்ந்து நோக்கற் பாலது. மேலும் அந்தணர் சிறப்பையும் அமைதியையும் மேலே 76-வது பாடலினுள் வைத்துப் பேசினமையும், ஓரிடத்துச் சொன்ன பொருளையே பிறிதோ ரிடத்தும் மீண்டும் திருப்பிச் சொல்லாமை யாகிய சேக்கிழார் சுவாமிகளது இயல்பும் சிந்திக்கத்தக்கன.

அரசர்கள் செயல்களாகிய தேர் ஏறுதல் யானையேற்றம் குதிரையேற் றம் முதலியவற்றையும் தேர் வீதியினையும் சூழ்ந்த பெரு மாளிகைகளையும் 96, 97, 98 பாடல்களின் சுவையும் அழகும் பெற அமைத்த ஆசிரியர் மீண் டும் அதனைப்பற்றி ‘அரசர்குலப் பெருந் தெருவும்’ என்ற 100 - வது பாட லிற் பேசியமை ஆராயத் தக்கது; இதுபோலவே,

“மாறபெற வருங்கனக மாடரீடு மணிமறுகு நெடுந் தெருவும் வளத்தில் வந்த

ஆறுபயில் ஆவண வீதிகளும் மற்றும் அமைந்த நகர் அணிவரைகள் நடுவுபோக்கி”

என்ற பாட்டினால் ஆவண வீதிகளையும் அதிற்பயிலும் வணிகர் சிறப்பை யும் பேசியபின் மீண்டும் 101-வது பாட்டிலே,

“வெயிலுமிழும் பன்மணிப்பூண் உணிசமாக்கள் விரவுதிதி வளம் பெருக்கும் வெறுக்கை”

எனப்பாடி வைத்தலின் அவசியமும் ஆராயத் தக்கது. அன்றியும் இப்பாட் டில் (101.)

“வயிலமலை யார்க்கச்சி யாலயங்கள் பலவும்”

என்ற தொடர் எடுத்துக்கொண்ட எண்சீர்விருத்த யாப்பிற்குப் பொருந்தா மையும் காணத்தக்கதாம். இம்முன்று பாடல்களின் சொற்போக்கும் பொருட் பொலிவும் இங்கே ஆராயத் தக்கதாகும்.

திருநாவுக்கரசு நாயனார்

திருநாவுக்கரசு நாயனார் புராணம் 356-வது ‘வெங்கதிர்ப் பகலக்கடத் திடை’ என்றபாட்டு அப்பர் சுவாமிகளது திருக்கயிலை யாத்திரையின்

இடையீட்டிட்டு வருணனையினும் குறுக்கிடக் காண்கின்றோம். முன்பின்பாட்டுகளிலே சுவாமிகளது சரிதம் தொடர்ந்து செல்கின்ற செலவிலே இப்பாட்டு இன்றியமையாத தாய்க் கரணவிலை.

திருஞானசம்பந்தர்

திருஞான சம்பந்த நாயனார் புராணத்திலே முன் பின் தொடர்பையும் யாப்பமைதி, பொருளமைதி, இடவமைதிகளையும் பார்க்கும்போது 466-ம் பாட்டாகிய,

“மற்றவர் தம் பெருங்கேண்மை மகிழ்ந்து கொண்டு”

என்ற பாடல் இடைச் செருகலாயிருக்கும் என்ற ஐயம் தோன்றுகின்றது. இவ்வாறே திருஞான சம்பந்த நாயனார் புராணம் 705-வது

“பாண்டிமா தேவியார் தமது பொற்பில்”

என்ற தனி எண்சீர் விருத்தமானது கதைக் தொடர்க்கியாய் முன்பின் நிகழ்கின்ற கவி நிலைத்துறைப் பாட்டுகளுக்குள் போய்ப் புகுந்து கொண்டு நிற்கின்றது. இது ‘பையவே சென்று’ என்ற நாயனார் பதிகச் சொற்றொடரின் விரிவுரை கருத்துரை போல இயற்றப் பட்டதாய் விளங்குகின்றது. இப்பாட்டினும் பெறக்கருதிய பொருள் மேலே

“(சைவர் வாழ் மடத் தமணர்களிட்ட) தீத்தழல் போய்ப்
பையவே சென்று பாண்டியற் காகெனப் பணித்தார்”

704

என்றதாலும்,

“.....திருவாலவாயின்
மருந்தினைச் சண்பை மன்னவர் புனைந்தீட வருளால்
விரிந்த வெந்தழல் வெம்மை போய்த் தென்னனை மேவிப்
பெருந்தழற் பொதிவெ னுப்பெனப் பெயர் பெற்ற தன்றே”

என்றதாலும் பெறுகின்றோம். அன்றியும் இப் பாட்டிலே

“பாதுகாத்தும், அன்பினாலும், அபராத முறுதலாலும், விதியினாலும்
பேறுடைய னுதலாலும்” என்றார் என்ற முடிபுகளும் கூர்ந்து ஆராயத்
தக்கன.

இன்னும் இதுபோலவே ஷுபுராணம் 715, 716-வது ‘மால் பெருக்கும்,’ ‘கருகிய மாசுடையாக்கைத் தீயோர்’ என்ற இரண்டு பாடல்களும் ஐயப்பாடு உள்ளனவாய்த் தோன்று கின்றன. இவைகளின் போக்கு வேறுபடு கின்றது. அன்றியும் மேலே 713-வது பாட்டிலே ‘கருத்தொழிந்துரை மறந்தனன் கௌரியர் தலைவன்’ என்று சேக்கிழார் சுவாமிகள் சொல்லியிருப்பவும், இந்த 716-வது பாட்டு ‘ஒருவரு மிக் கிருமருங்கும் இராத போமென் றமணரைப் பார்த்து உரைத்த அரசன் உணர்வு சோர்ந்தான்’ என்று அவ் வரசனுக்கு மீண்டும் உணர்வும் பேச்சும் சோர்வும் கொடுக்கின்றன.

பின்னும் இப்புராணம் 734-735 பாட்டுக்கள் முன் பின் தொடர்பிலே இடையீட்டு அறுசீர் ஆசிரியமும் கொச்சகக் கலிப்பாவுமாக மாறி மாறி வருகின்றன. மேலும்,

“ஒன்றுரீர் அஞ்சவேண்டா : உணர்விலா அமணர் தம்மை
யின்று ரீர் உவகை யெய்த யாவருங் காண வாதில்
வென்றமீ னவனை வெண்ணீ ரணிவிப்பன் விதியால்”

என்று சுவாமிகள் சொல்லியதாகச் சொல்லும் 734 வது பாட்டு பின்னர்

“ஆவதும் அழிவு மெல்லாம் அவர் செயல் அமண ராகும்
பாவகாரிகளை நோக்கும் பழுதுடன் நீங்க வெல்லச்
சேவுயர் கொடியினுற் தம் திருவுள்ளம் அறிவேன் என்று
பூவலர் பொழில்சூழ் சண்பைப் பூவலர் போதுகின்றார்”

என்ற பாட்டுடன் ஒப்பு நோக்கி ஆராயத் தக்கது.

பின்னும் இப் புராணத்தில் 812-வது ‘கார்கெழு பருவம் வாய்ப்பக்கா முறு மகளிருள்ளம்’ என்ற பாட்டு ஆனாய நாயனார் புராணத்து மேலே காட்டிய 19-வது ‘நீலமா மஞ்ஞை’ என்ற பாட்டினுடன் பிறந்தது போலக் காண்கின்றது. இட வமைதியும் பொருட் பொருத்தமு மின்றிய வெறும் வருணனையாகக் காண்கின்ற இப் பாட்டு அவ்விடத்தே இன்றி யமையாது வேண்டப் படுவதாகவும் காணவில்லை.

எயர்கோன்

இனி எயர்கோன் கலிக்காம நாயனார் புராணம் 122-வது ‘காட்டுநல் வேளிக் கோலம்’ என்ற பாட்டு எவ்விதப் பொருளமைதியு மின்றி உட் செறுகியதாகக் காண்கின்றது. இப்பாடலை நீக்கிவிட்டுப் படித்தால் புராண சரிதம் எவ்வாற்றாலும் இடையீடின்றிச் செல்கின்றமை காணத்தக்கதாம்.

சாக்கியர்

மேலும் இதுபோலவே சாக்கிய நாயனார் புராணம் 7-வது ‘எல்லா முடைய ஈசனே இறைவனென்ன அறியாதார்’ என்ற பாட்டு ஐயப்பாடுள்ள தாம். அப்புராணம் முழுதும் கொச்சகக் கலிப்பா என்ற ஒரே பாவினால் இயன்றிருக்க இது ஒன்று மட்டும் தனித்த அறுசீர் விருத்தமாய் அதனுள் துழைந்து கொண்டு காணப்படுகின்றது. அன்றியும் இப்பாட்டு உட்கருத் துச் சிறுவாமையும் மேலே 6-வது பாட்டின் பொருளையே அனுவதித்துத் திரும்பச் சொல்லியதாகவும் காண்கின்றது. இதனை யின்றியே சரிதமும் தொடர்ந்து செல்கின்றது. மேலே இவ்வாறே ஒரேவகைச் செய்யுளால் இயன்ற குங்கிலியக் கலய நாயனார் புராணம், மானக்கஞ் சாறநாயனார் புராணம், முர்த்தி நாயனார் புராணம் (29-30-வது பாட்டுகள் தவிர) இவை களையும் காண்க. ஒரு சரிதத்தையோ அல்லது சரிதத்தின் ஒரு பகுதியையோ ஒருவகைச் செய்யுளால் பாட ஆரம்பித்தால் பெரும்பான்மை அதனைத் தொடர்ந்து அந்த வகை யாப்பு அமைதியுள்ள செய்யுளாலே

சொல்லிப் போதல் சேக்கிழார் சுவாமிகளது இயல்பாம். இவ்வாறு போதற் கிடையில் வேறு வகையாகச் செய்யுள் தனித்து இடையில் வரக்கண்டால் அதனை ஆராய்ந்து தெளிதல் நமது கடமையாகும். சரிதத்தைத் தனித் தனி வெவ்வேறு வகைச் செய்யுள்களால் துண்டித்துச் சொல்லிப்போதல் சுவாமிகளது இயல்பல்ல. பெரும்பற்றப் புலியூர் நம்பி திருவிளையாடற் போக்கை இங்கே ஒப்பிட்டு வேறு பாட்டைக் கண்டு கொள்க.

மூர்த்தி நாயனார்

இனி மேலேகூறிய இயல்பின் துணை கொண்டும் இட வமைதியின்மை இன்றியமையாமையின்மை, முன்னர்ச் சொன்ன கருத்தையே அனுவதித் தல்முதலிய காரணங்கொண்டும் மூர்த்திநாயனார் புராணம் 29,30-வது 'பன் முறை உயிர்களெல்லாம்' 'இவ்வகை பலவு மெண்ணி' என்ற பாடல்களும் ஐயப்பாடுள்ளனவாய்க் காண்கின்றன. 29-வது பாட்டின் கருத்து மேலே 28-வது 'மன்னன் காவலின்றி வாழூர் தகைத்தன் நிர்தவையகம் என்று சொன்னார்' என்பதனாலும் 30-வது பாட்டின் கருத்துக் கீழே 31-வது "கைம்மாவை நறுந்துகில் கொண்டு கண்கட்டி விட்டார்" என்றதனாலும் பெறப்படுதல் காண்க.

(தொடரும்)

பிறவிக்கடல் நீத்தபிரான்

[சே. சிவஞானம் பிள்ளை]

[இது சுக்கிலஞ் சித்திரைமீ 22வ (6-5-29) திருவதிகை, சைவசித்தாந்த சங்கத் தின் ஆதரவில் திருப்பாதிரிப்புலியூர் ஸ்ரீலக்ஷ்மி சிவசண்முக மெய்ஞ்ஞான சிவாசாரிய சுவாமிகள் தலைமையின்கீழ் நடைபெற்ற கூட்டத்தில், திருமயிலை - தமிழறிஞர் சே. சிவஞானம் பிள்ளை அவர்கள் நிகழ்த்திய சொற்பொழிவின் சுருக்கம்.]

“கொண்ட லாடிய விழகளுங் கோலவெண் ணீற்று
வண்ட லாடிய மேணிபு மல்குமா னந்தம்
உண்ட தாங்கெதிர் எடுத்தென ஒதுசெம் பாட்டும்
கண்டு கேட்டருள் எவ்வினாக் கரகினக் கலப்பாம்”

அவதாரமும் பாமாலை பாடப் பயில்வித்தலும்

திருவாமூரிலே, வேளாண்மரபிலே குறுக்கையர் என்பவரை மூல புருடராக உள்ள குடியிலே புகழ்நூர் என்னும் புண்ணிய சீலர் ஒருவர் இருந் தனர். அவர் மாதினியார் என்னும் கற்பரசியாருடன் எவ்வறத்திலும்மேம் பாடுடையதாகிய இல்லறத்தை நடாத்தி வருநாளில், செந்தாமரையிற்றிக மும் திருமகளே என்னலாம் சிறப்பு வாய்ந்த திலகவதியார் என்னும் பெண் மணியார் பிறந்தனர்.

“திலகவதி யார்பிறந்து சிலமுறையான் டகன்ற தற்பின்
அலகில்கலைத் துறைதழைப்ப அருந்தவத்தோர் நெறிவாழ

மலிவ்வரும் இருவரும் ஒளிவிளக்கு கதிர்போல
மலிவருகு ஸிங்கியார் வந்தவதா ரஞ்செய்தார்”

(2) மாநிலியார் இருவயிற்றில் வந்து அவதாரஞ் செய்த மருள்நீக்கி யாருக்கு அவர் தந்தையார் செய்யவேண்டிய சாதககன்மம் நாம கரணம் முதலிய மங்கலச் சடங்குகளை எல்லாம் செவ்வனே செய்து முடித்துக் கலை பரிலத் தொடங்குகிறதனர். மருள்நீக்கியார், தன் தந்தையார் மன மகிழ்ச்சி எய்தப் பற்பல கலைகளிலும் பயின்று மேம்பாடடைந்து மறு வொழிந்த இளம் பிறைபோல் வளர்வாராயினர். இஃதிவ்வாறுகத் திலக வதியார் என்னும் பெண்மணியாருக்குப் பன்னிரண்டு யாண்டு நிரம்புவ தாயிற்று. புகழனுர் பிறந்த குறுக்கையர் குடிக்கு ஒத்த குடியிற் பிறந்த கலிப்பகையார் என்னும் பெரியார் திலகவதியாரை மணம் புணரும் நோக் கத்துடன் தக்க முதியோரைப் புகழனுர்பாற் பெண் பேசச் செலவிட்டனர். புகழனரும் தம்பாற் போந்த பெரியோரை அன்புடன் வரவேற்று முகமன் கூறி குலம் முதலியன வினவித் தனது குமாரத் தியைக் கலிப்பகையாருக்கு மணம்செய்து கொடுக்க ஒருப்பட்டனர்.

(3) கலிப்பகையார், மணவினை முடிப்பதற்கு முன்னரேயே, அரசன் எவ்வால் மாற்றார் மேற் செல்ல வேண்டி அவர் அகன்றனர். போர்மேற் சென்ற கலிப்பகையார் அங்கேயே நெடுநாள் தங்கவேண்டியதாயிற்று. கலிப் பகையார் நின்று வருமுன் புகழனுர் மண்ணுலககவிட்டு விண்ணுலகடைந்த னர். அவர் மனைவியாராம் மாநிலியாரும், மக்களையும் சுற்றத்தாரையும் துவினெனவே நினைத்து, கற்பு நெறி வழுவாமல் தன் கணவனுருடன் சென்ற னர். தாய் தந்தையர் இருவரும் இறந்துபட்ட துக்கத்தினாலே திலகவதி யாரும் மருள்நீக்கியாரும் பெருங் துயரத்திலமுந்தினார். பிறகு சுற்றத்தார் தேற்ற ஒருவாறு தெனிக்து தாய் தந்தையர்கட்குச் செய்யவேண்டிய சாம கிரியைகளைச் செய்து முடித்தனர். திலகவதியாரை மணமாட நிச்சயித்துப் போர் மேற்சென்ற கலிப்பகையார் போர்க்களத்தில் உயிர் கொடுத்துப் புக்ழ் கொண்டனர். இதனைக்கேட்ட திலகவதியார்,

“எல்லதபும் எம்மனையுமவர்க்கு எனைக்கொடுக்க இசைந்தார்கள்
அந்த முறையால் அவர்க்கே உரியது தானாதலினால்
இந்த உயிர் அவரோடு இசைவிப்பன் எனத்தனிய
வந்தன்தம் அடியிணைமேல் மருள்நீக்கியார் விழுந்தார்”

தமக்கையாராம் திலகவதியார் அடி இணைகளின் மேன் விழுந்த மருள் நீக்கியார் மிகவும் புலம்பி, ‘தாய்தந்தையர் இறந்துபட்ட துயரம் உம்மை வணங்குதலினால் ஒருவாறு தெனிக்து உயிருடன் இருக்கின்றேன். தாமும் உயிர் நீப்பின் பானும் தங்கட்கு முன்னரே உயிர் நீப்பேன்’ என்று பகர்ந்து இடரில் அழுந்தினார். இதனைக் கேட்ட திலகவதியார், ‘தம்பியார் உயிருடன் இருக்கவேண்டும் என்னும் பரிசினால் தான் ஆபரணங்கள் முதலியவைகளை அளியாமல் எல்லா உயிர்களிடத்தும் அருளுடையராய் உயிர்தாங்கி இருந் தனர். மருள்நீக்கியார் தம் தமக்கையார் உயிர் துறவாதிருந்தமையைக் கண்டு சாலமகிழ் வெய்தினர்.

(4) தக்கவயது வந்தபிறகு மருள்நீக்கியார் உலகியலின் நிலையின் மையை உணர்ந்து பற்பல அறங்களைப் புரிந்தனர். அகம்புறம் என்னும் சமயங்களில் எச்சமயத்தினைச் சாரின் ஆன்மா உய்யும் என்பதை ஆராய்வான் தொடங்கினார். இவ்வாறு ஆராய்ச்சி செய்த மருள்நீக்கியாருக்கு நல்லாறு தெரிந்து உணர் நம்பர் அருளாமையினால், அவர் கொல்லாமை மறைந்துமையும் அமண் சமயம் குறுகினார். அமண் சமயம் புக்க மருள்நீக்கியார் பாடலி புரத்திற்குச் சென்று (திருப்பாதிரிப்புவிழூர்) சமண் பள்ளியைச் சார்ந்தனர். சமண் பள்ளியைச் சார்ந்தவர் அங்கேயுள்ள சமணர்கட்கெல்லாம் மோகஷத்தைத் தரவல்ல சமயம் சமண சமயமே என்று போதித்துச் சமண நூல்களைக் கற்று வல்லவராய் அவர்கட்குள் தலைமை எய்தி தருமசேனன் என்னும் பட்டப்பெயரும் பெற்று விளங்கினார். சேனன் என்பது சமணர்கட்குள் ஏற்பட்ட பட்டப்பெயர் என்பதனை,

“சந்துசேனனும் இந்துசேனனும் தருமசேனனும் கருமைசேர்
கந்துசேனனும் கனகசேனனும் முதலாகிய பெயர்கொளா
மந்திபோற்றிநின்று ஆரியத்தொடு செந்தமிழ்ப் பயனறிவினா
அந்தகர்க் கெளியேனலேன் திருவாலவாயான் நிற்கவே”

என்னுந் திருஞான சம்பந்தர் தேவாரத்தாலறியலாம்.

(5) தன் உடன் பிறந்தவராகிய மருள் நீக்கியார் சமண சமயம் சார்ந்த பிறகு திலகவதியார் சிவபெருமான் திருவடிப்பேற்றைப் பெறுவான் எழுந்த பெருவிருப்பால் திருவாமுரை விட்டகன்று திருவதிகை வீரட்டானத் தைச் சார்ந்தனர். திருவதிகையைச் சார்ந்த திலகவதியார் சிவசின்னந் தாங்கி இறைவன் திருக்கோயில் கொண்டிருக்கும் ஆலயத்தில் திருப்பணிகள் செய்தலை மேற்கொண்டனர். அவர் புரிந்த திருப்பணி எவை எனிலோ,

“புலர்வதன்முன் திருவலகுபணிமாறிப் புனிதகன்ற
நலமலியான் சாணத்தால் நன்குதிரு மெழுக்கிட்டு
மலர்கொய்து கொடுவந்து மாலைகளுந் தொடுத்தமைத்துப்
பலர்புகழும் பண்பினால் திருப்பணிகள் பலசெய்தார்”

என்னும் அருண்மொழித் தேவரின் திருவாக்கின்படி திலகவதியார் புலரியில் எழுந்து, புனலில் மூழ்கி, புனிதவெண்ணீறு அணிந்து, திருக்கோயிலில் திருவலகிடுதல் திருமெழுக்கிடுதல், நந்தனவனத்துட்புக்கு மலர் கொய்து மாலைகள் தொடுத்தல் முதலிய திருத்தொண்டுகளைப் புரிந்து வருவாராயினார். திருவதிகை வீரட்டானஞ் சார்ந்து சிவசின்னந் தாங்கித் திருக்கோயிலில் திருப்பணிகள் செய்துவரும் திலகவதியார், தம் பின் பிறந்த மருள்நீக்கியார் தீவினைவயத்தால் பாசமயஞ் சார்ந்து ஒழுக்குவதனால் மனக்கவலை உற்று இடர் உழந்தனர். மனக்கவலை யடைந்த தூண்டுதவ விளக்கையாராம் திலகவதியார் சுடரொளியாகிய திருவீரட்டானேசுவரைத் தொழுது, ‘என்னை ஆண்டருளுவீராகில் அடியேன் பின் போந்தவனைத் தவமென்று பாய் இடுக்கித் தலைபறித்து நின்றனன்னும் அவமொன்று பாசமயக் குழியினின்றும் எடுத்தருளவேண்டும்’ எனப் பலமுறையும் விண்ணப்பஞ் செய்தனர். திலகவதியார் விண்ணப்பஞ் செய்ததனுக்குச் செவியாய்த்த

வினைநிற்கும் பரமர் மன்னு தபோதனியார்க்குக் கனவின் கண் போற்
தருளி,

“உன்னுடைய மனக்கவலை ஒழிநீ உன்உடன் பிறந்தான்
முன்னமே முனியாவி எனையுடையத் தவமுயன் நுள்ளான்
அன்னவனை இனிச் சூலைமடுத் தான்வம்”

என்று திருவாய் மலர்ந்து திருவுருக்கரந்தனர்.

(6) இறைவன் திலகவதியார்க்கு அருள்புரிந்தவண்ணம் மருள் நீக்கியார்
பால் சூலைநோய் செல்லும்படி திருவுளம்பற்றினார். சூலைநோய் தருமசேனர்
வயிற்றில் வடவனலும், கொடுவிடமும், வச்சிரமும் போல் புகுந்து சூடைத்
தூற்றது. அதனால் அவர் மிகவும் வருந்தித் தளர்வெய்திப் பள்ளியின்கண்
முர்ச்சித்து விழுந்தனர். சமண சமயத்தில் தாம் பயின்று வந்த விச்சை
களால் அதனைத் தடுக்க முயன்றும் பயன்படாது சூலைநோய் மேன்மேலும்
முடுகி வேதனை அதிகரித்திட நச்சராவின் விடம் தலைக்கொண்டாலென
மயங்கி அறிவு மாழ்கிக் கிடந்தனர். தம் தலைவராகிய தருமசேனர் சூலை
யால் வருந்தி வீழ்ந்திடக்கண்ட அமணர் பலரும் ஒருங்குகூடி ‘இச்சூலை
நோய்போற் கொடியதொரு நோய் யாம் முன்பு கண்டோமில்லை; இதற்கு
யாது செய்வம்’ என்று வருந்தித் தம் குண்டிகை நீரை மந்திரித்துக் குடிப்
பித்தனர். அதனால் சூலைநோய் தணியாமையைக்கண்டு தம் கையிலுள்ள
பிலிகொண்டு காலளவுந் தடவினார்கள். அதனாலும் நோய் தணியாமல்
முன்னையிலும் அதிகரிக்கத் தலைப்பட்டது. அதனைக் கண்ட சமணர்கள்,
“ஐயோ இதற்கு நாம் யாது செய்வேம். இந்நோய் எம்மாற் போக்கரிது”
என்று புகன்று மனங்கலங்கித் தரும சேனரைக் கைவிட்டு அகன்றனர்.

(7) சமணர்கள் சூலை நோயை அகற்ற முடியாது கைவிட்டு அகன்ற
வையும், நோய் மேன்மேலும் முடுகி வளர்வதையும் கண்ட தருமசேனர்க்
குந் தன் தமக்கையாராகிய திலகவதியாரைப் பற்றிய நினைப்பு வந்தது.
அவர்பாற் சென்று தனக்கு நேர்ந்த நோயை உணர்த்தும்படி தம்முடைய
பாகுகளை அணிப்பினார். அப்பாகுகன் திருவதிகையை அடைந்து அருந்
தபோதனியாராகிய திலகவதியாரை, நந்தனவனத்தினின்றும் வெளியே
வரும் சமயத்தில் கண்டு வணங்கி, ‘யான் உம் இளையவர் ஏவலினால் இங்கு
வந்தேன்’ எனப் பகர்ந்தனன். அதைக் கேட்ட திலகவதியார், ‘அவ
னுக்கு ஏதேனும் தீங்கு உளதோ’ என்று வினவினார். அதற்குப் பாகுகன்,
‘கொல்லாது சூலைநோய் குடர்முடக்கித் தீராமையால் எல்லாருங் கைவிட்
டார், இதுசெயல் என்முன் பிறந்த நல்லான்பாற் சென்று இயம்பி, நான்உய்
யும்படிக்கேட்டு இங்கு அணைவாய்’ என்று செலவிட்டனர், என்று அறைந்த
னன். அதுகேட்ட திலகவதியார், ‘யான் அங்கு உடன்போந்து உன் அமண்
பள்ளியை அணுகுதேன்; நீசென்று இதனை அவனுக்கு உணர்த்துக’ என்
தனர். பாகுகன் மீண்டுதரும சேனரிடஞ்சென்று திலகவதியார் மொழிந்த
தனைத் தெரிவித்தனன்.

(8) தமக்கையார் சொல்லிச் செலவிடுத்ததைச் செவிமடுத்த தரும
சேனர், ‘இதற்கு யாது செய்வேன்’ என அயர்ந்தனர். இறைவன் திரு

வருள் கூட்டுதலினால் ஒவ்வாந இப்புன் சமயந்து ஒழியாத இத்துயர் ஒழிய சைவ நன்னெறியில் நிற்கும் திலகவதியார் தான் சேர்வேன் என்று கருதினவராய்த் தாம் உடுத்திய பாயும், கையிற் கொண்ட குண்டுகையும், பீலியும் ஒழித்து, வெள்ளிய உடையை உடுத்து யாவரும் காண வண்ணம் புறப்பட்டுத் திருவதிகையை அடைந்து, தம்மைவருத்துஞ் சூலைநோயுடன் திலகவதியார் இருக்கும் திருமடத்தைக் குறுகினார். மடத்துட் புருந்து திலகவதியாரை நோக்கி, 'நமதுகுலஞ் செய்த நற்றவத்தின் பயன் அனை யீர்! இந்தக் கொடுஞ்சூலைக்கு இடைந்து அடைந்தேன். இனி மயங்காது உய்ந்துகரை ஏறும் நெறியை உரைத்தருளும்' என்று உரைத்து, திலகவதியார் அடிமேலுற வணங்கினார் தருமசேனர். இவ்வாறு தாளினை மேல் விழுந்து அயரும் தம்பியார் தமை நோக்கித் திலகவதியார் ஆளுடைய எம் பெருமான் அடியார்கட்கு இரங்கியருளும் தன்மையை நினைந்து, பேரானந்தம் அடைந்து இறைவன் திருவருளை நினைந்து வணங்கி 'அறியாது பரசமயக் குழியில் விழுந்து அருந்துயர் உழந்தீர் எழுந்திரீர்' என்று மொழிந்தனர். திலகவதியார் மொழிந்ததனைக் கேட்ட மருள்நீக்கியார் சூலை நோயுடன் நடுங்கி எழுந்து வணங்க, திலகவதியார் தம்பியை நோக்கி 'இச் சூலைநோய் உமக்கு வந்து எய்தியது கற்றை வேணியர் அருளேகாண், கழல் அடைந்தோர் பற்றறுப்பார் தமைப்பணிந்து பணிசெய்வீர்' என்று பகர்ந்து, திருவைந்தெழுத்தை ஒதி, திருநீற்றினைக் கொடுத்திட மருள் நீக்கியார் அதனை ஏற்று அணிந்துகொண்டனர்.

(9) திலகவதியார் திருப்பள்ளி எழுச்சியிலே திருவலகும், திருமெழுகும், தோண்டியும் எடுத்துக்கொண்டு ஆறணிந்தார் கோயிலுக்குள் தன் தம்பியாராகிய மருள்நீக்கியாரையும் அழைத்துச் சென்றனர். திருகோயிலுட் புருந்த மருள்நீக்கியார் திருக்கெடில வீரட்டானத்திருந்த செங்கனக வரைச்சிலையார் பெருங்கோயிலைத் தொழுது வலங்கொண்டு இறைஞ்சித் தரையின் மிசை வீழ்ந்து, தம்பிரான் திருவருளால் தமிழ் மாலைகள் சாத்தும் உணர்ச்சிபெற்றனர். தமிழ்மாலை சாத்தும் உணர்வு கைவரவே திருநீற்றால் நிறைந்த கோலமும், நிறைந்த அன்புமிக்க நெஞ்சமும் உடைய வராய் மாற்றார் புரம் மாற்றிய வேதியராகிய அதிகை வீரட்டானேசுவரரைத் தம்மை வருத்தும் பிணியொடு மாயையினை நீக்கவேண்டி 'கூற்ற யினவாறு விலக்ககிலீர்' என்னும் திருப்பதிகத்தினைத் திருவாய்மலர்ந்தருளினார்.

(10) இவ்வாறு திருப்பதிகம் பாடிய பின் வயிறு உற்றிடு சூலைநோய் அகன்றது. கருணையங் கடலாகிய சிவபரஞ்சடரின் திருவருள் பெற்ற மருள் நீக்கியார் முதல்வன் கருணைக் கடலில் முழுகித் திருமேனி முழுவதும் மயிர்க் கூச்செறிய கண்கள் ஆந்த பாஷ்பம் சொரிய நிலத்தில் விழுந்து புரண்டு எழுந்து, 'சமண் சமயப் படுகுழியில் அழுந்தி எழுமாறு அறியாது மயங்கிய பாவியேன் மலைமகள் மணுளன் மலர்க்கழலடையும் பெருவாழ்வு பெறச் செய்த இச்சூலை நோயினுக்கு யான்யாது கைம்மாறு

செய்ய வல்லேன்? ' என்றனர். மருள்நீக்கியார் இவ்வாறு எல்லாம் வல்ல இறைவனது பெருங்கருணைத் திறத்தினை நினைந்து தொழுது கொண்டாடினர். அக்காலையில் வீரட்டம் அமர்த்திரான் 'நீ அற்புத சின்மய மதுர மாகிய தேவாரப் பதிகத்தினைப் பாடினமையின் உனக்கு நாவாவுக்கரசு என்னும் பெயர் இனி எழுலகத்தும் மன்னுக' என்று யாவரும் வியப்புற ஆகாயத்தின்கண் அசிரியால் திருவுளம் பற்றினார். சிவபரஞ்சடர் திருவருள் பாலிப்ப திருநாவுக்கரசர், 'இந்நெடு நான் தம்மை மறந்து சமன் சமயம்புக்குப் பிழை செய்த அடியேனுக்கு எம்பெருமான் அருளுந்திறன் இதுவே' என்று இறைவன் பெருங்கருணத்திறத்தைவியந்து கொண்டாடி, அத்தன்மையனான இராவணனுக்கு அருளிய திறத்தைத் துதித்தலையே நினைக்கொண்டனர். இவ்வாறு திருநாவுக்கரையர் சமன்சமயம்பொய் மார்க்கம் என்பது யாவர்க்கும் புலனாகும் வண்ணம் சைவ சமயத்திற் பிரவேசித்து இறைவன் திருவருள் பெற்றமையின் 'உலகம் உய்ந்தது, உலகம் உய்ந்தது' என்று உரைத்துத் திருவதிகையின் கண் வாழும் சிவனடியார் கள் அனைவரும் களிப்புற்றனர். திருநாவுக்கரையர் திரிகரண சுத்தியாய் திருத்தொண்டு செய்து கிடப்பதே உத்தமமான காரியம் என்று உணர்ந்து அத்தொண்டு செய்வதற்கு எழுந்த ஆர்வமேலிட்டால் சிவசின்னந்தாங்கி, தியானமருத உணர்வும், நயின்றி எழுந்த திருவாசகமும், கையிற்றிகமும் உழவாரப்படையும் கொண்டு தொண்டு பூண்டு ஒழுகுவாராயினர். திலக வதியார் தம் தம்பியாரைச் சூலை நோயால் சமணப் படுகுழியினின்றும் எடுத்து ஆண்டருளிய எம்பெருமானின் திருவருட்டிறத்தினை வியந்து கொண்டாடி, 'ஒன்றுக்கும் பற்றாத எனது வேண்டுகோளையும் முற்றுவித்தனவே' எனமகிழ்ந்து அப்பெருமானை வணங்கி அத்திருவதிகை வீரட்டானத்தின்கண்ணேயே அமர்த்திருந்தனர்.

(தொடரும்)

திரு அருட்பா [அடக்கவிலைப் பதிப்பு]

ச-வது உபதேசப் பகுதி வெளிவந்து விட்டது

இதன் பிரிவுகளில் பலப்பல இப்போதுதான் முதன் முதல் அச்சிட்ட வெளிப்படுத்தப் படுகின்றன. 272 பக்கம். உயர்ந்த கட்டடம்.

ராப்பர் பிரதி ஒன்று விலை ரூபா 8.
காலிகோபிரதி ஒன்று விலை ரூபா 10.

ராப்பர் 5 பிரதி விலை ரூபா 2-4-0.
(தபால் செலவு வேறு)

இந்தப் பகுதியில் அடங்கியவை :-

1. பாயிரம்.
2. அனுஷ்டான முறை.
3. சித்திய ஒழுக்கம் என்னும் உலகியல்.
4. சன்மார்க்க சங்க விவகாரத் திருவந்தைத் குறிப்புடன்.
5. சன்மார்க்க சங்க விவகாரத் திருவந்தைத் தெரு குறிப்புடன்.

6. சன்மார்க்க சங்க விவகாரத் திருவந்தைத் தனித் குறிப்புகள்.
7. சுப்பிரமணியமும் அருள் நெறியும்.
8. திருவருண் மெய்மொழி.
9. மஹோபதேசம்.
10. ஒஷதி குணகாதி.
11. அநுபந்தம்—சின்மய தீபிகை.

ஆ. பாலசுருஷ்ண பிள்ளை, செ. 20, பெரிய தெரு, திருவல்லிக்கேணி, சென்னை.

உமாபதிசிவனார் திரட்டியருளிய அருள்முறைத் திரட்டு உரை

[மா. வே. நெல்லையப்ப பிள்ளை, பி. ஏ.,]

மாஜி தாசில்தார், சிந்துபூந்துறை, திருநெல்வேலி.

(உரிமை ஆக்கியோருடையது)

[இது உண்மை அன்புடன் தேவாரத் திருமுறையை ஒதும் எல்லா கன்மக்களுக்கும் பணிவுடன் அர்ப்பணம் செய்யப்படுகின்றது. இத்தேவார உரைகளில் பிழை காணும் அன்பர்கள் காரணத்துடன் எனக்கு நேரில் தெரிவிக்கும்படி நான் அவர்களைக் கேட்டுக் கொள்கிறேன். கூறப்படும் பிழை உரைகள் திருத்தவும் அல்லது மாற்றவும் அல்லது விளக்கவும் படும்.—மா. வே. நே.]

குறிப்பு :—இவ்வுரையைப்பற்றிய கடிதப் போக்கு வரவை இவ்வுரையாசிரியரோடு நேரே வைத்துக் கொள்ளவேண்டும்.—புத்திராசிரியர்.

க. பதிமுதுநிலை

தோடுடைய செவியன் விடையேறி யோர்தூவெண் மதிசூழிக்
காடுடைய சுடலைப் பொடிபூசி என்னுள்ளங் கவர்கள்வ
னேடுடைய மலரான் முனைநாட் பணிந்தேத்த வருள்செய்த
பிடுடைய பிரமா புரமேவிய பெம்மா னிவனன்றே.

க

(பதவுரை) தோடுடைய செவியன் - தோட்டினை அணிந்த காதை உடையவரும்; விடையேறி-எருதினமேல் (ஊர்தியாக) ஏறியிருந்து; ஓர் தூவெண்மதிசூழி - தூய்மையையும் வெண்மையையும் உடைய ஒரு திங்களை (தலையின்மேல்) அணிந்து; சுடலைக்காடுடைய பொடிபூசி - சுடுகாட்டில் உள்ள திருநீற்றை (திருமேனியில்) அணிந்து; என் உள்ளம் கவர்கள்வன் - (இதுவரையும்) எனக்குத் தெரியாமல் என் உள்ளத்தில் இருந்துகொண்டு என்னைத் தன் வயப்படுத்த முயன்று கொண்டிருந்தவனாகிய சிவபெருமான்; ஏடுடைய மலரான் - இதழ்களை உடைய பூக்களால்; முனை நான் பணிந்து ஏத்த - (நான் அவனை) பண்டைப் பிறவிகள்தோறும் தாழ்த்துவணங்கிய காரணத்தால்; அருள் செய்த - (இன்று உயர் சிவஞானப்பால் கொடுத்து) அடிமையாகக் கொண்டருளின; பீடு உடைய பிரமாபுரம் - சிறப்பினை உடைய சீகாழியில்; மேவிய பெம்மான் இவன் - எழுந்தருளி யிருக்கிற ஆண்டவன் (இதோ என் கண்முன்) தோன்றுகிற இவனே.

(விளக்க வுரை) திருஞான சம்பந்தமூர்த்தி நாயனார்க்குச் சீகாழிக்கோயில் பிரமதீர்த்தக் கரையில் தோணியப்பர் உமாதேவியாரோடும் எழுந்தருளிச் சிவஞானக் குழைத்த திருமுலைப்பாலை உண்பிக்க, அவர் வாயிலிருந்து வடிந்தபாலை அவர் பிதாவாகிய சிவபாத இருதயர் அத்தீர்த்தத்தில் முழுதி நியம முடித்து வந்தபொழுது கண்டு “எச்சில் மயங்க இப்பாலை ஊட்டினவர் யாவர்” எனக்கேட்டார். அவ்வாறு கேட்ட காலத்தில், திருஞான சம்பந்தமூர்த்தி நாயனார் “எனக்குப் பாலை ஊட்டியவர் இதோ வான் வெளியில் எருதினமேல் உமாதேவியாரோடும் எழுந்தருளியிருக்கிற சிவபெருமானே” என்று தமது சிறுவீரலாற் சுட்டிக்காட்டியபொழுது பாடிய தேவாரப் பதிகத்தில் முதலாவது பாட்டு இது.

தோடு பெண்கள் அணிந்து கொள்கிற காதணி. இக்கே இது சிவபெருமானுடைய இடது காதணியைக் குறிக்கின்றது. சிவஞானம் குழைத்த திருமுலைப்பாலைத்
கரு

தாம் உண்ணும்படியருளிய உமாதேவியாரது திரு உருவத்தை நாயனார் குறிக்கின்றார். (சிவன் கூட்டி வந்து எவிய முறையே நாயனுக்கு உமாதேவியார் சிவஞானப்பாலை ஊட்டினார்) நாயனார், தமது தந்தையாருக்குத் தம்மைப் பால் உண்பித்தவர் சிவபெருமானே என்று கூட்டிக் காட்டுகிறார். இது உண்மை நிகழ்ச்சியா யிருத்தலோடு சிவபெருமானுக்குத் துதியாய் மிகுத்தலினாலே அத்தகுதியைச் சிவபெருமான் திருச்செவியெற்று அருளுமாறு “தோடுடைய செவியன்” என நாயனார் சொற்பித்தார். அருள்வடிவினராகிய உமாதேவியாரே, உயிர்கள் கூறும் குறைகளைக்கேட்டு, அவைகளைப் பிறவித் துன்பத்தினின்றும் நீக்கிச் சிவத்தோடு சேர்த்துப் பேரின்பம் அடையச் செய்தலால், நாயனார் சிவபெருமான் திருமேனியில் இடப்பாடியாகிய உமாதேவியார் பாகத்திலுள்ள இடது காதினைச் சொற்பித்தார்.

இத்தேவாரம் தமிழ்மறையின் முதலாவது பாட்டு. ஆதலின், நாயனார், வேதாகமங்கள் முதலிய எல்லாக் கலைகளின் பொருள்களும் அடங்கியுள்ள பிரணவத்தைத் “தோடு” என்றும் முதல்மொழியிலுள்ள “ஒ” காரமாக முதலில் அமைத்துக்கூறினார். இப்பிரணவ நாதம் தகராசாகம் எனப்படும். அது அறிவுவெளியிற் றோன்றும் சுத்தநாதம் ஆதலின், ‘த’கர ஒற்றடன் ‘ஒ’காரத்தைக் கூட்டித் “தோ” என்று உரைக்கப் பட்டது. பிரணவ முதலெழுந்தாகிய இந்த ‘ஒ’காரமானது பன்னிரண்டாவது திருமுறையாகிய பெரியபுராணத்தின் ஈற்றுச் செய்யுள் ஈற்றுடியின் ஈற்றுமொழியின் ஈற்றெழுந்தாகிய மகரஒற் றோடு புணர்ந்து “ஓம்” எனமுடிந்து நிற்கின்றது. இதனால் தமிழ்மறை உெல்லாமும் பிரணவமாகிய அஞ்செழுத்து மந்திரத்திலே தோன்றி அடக்கிநிற்கும் தன்மை உணர்த்தப்பட்டது.

விடை ஏறி - ஊழிக்காலத்தில் அறக்கடவுள் இறைவனைத்தொழுது பிறப்பு இறப்பு இல்லாது என்றும் நிலவும் தன்மையை வேண்டிய பொழுது, இறைவன் அறக்கடவுளை வென் விடை யாக்கி அதன்மேல் ஊர்ந்தருளுகிறார். இதுவே விடையேறிய நிகழ்வு. இது சிவபெருமானது படைப்புத் தொழிலை உணர்த்தும். இவ்வரலாறு, இறைவன் அறவடிவின் அறவாழி என்னும் உண்மையையும்; அறவழி நின்று அறம் புரிகிற இயல்பினை உடையவர்களே இறைவனை அடைவர் என்னும் உண்மையையும் உணர்த்துகிறது.

துவென் மதிசூடி, தக்கனாடைந்த சுடு மொழிக்கு (சாபத்துக்கு) ஆற்றாத திங்கள் ஊவன், இறைவனைச் சரண்புகுந்து தனக்குரிய துன்பத் துடைத்தாள வேண்டினான். இறைவன், திங்களின் துன்பத் துடைத்துத் தன் திருமுடியில் அவனை ஏற்றினான். இதுவே திங்கள் குடியவரலாறு. துன்பத்தினின்றும் காத்த தன்மையால், இது இறைவனது ‘காதல்’ எனும் தொழிலைக் காட்டுவதாகும்.

காடுடைய சுடலைப் பொடிபூசி - மகா சங்கரா காலத்தில் நிவர்த்தி கலை முதலிய ஐந்து கலைகளினாலும், அடங்கியுள்ள எல்லாப் புவனங்களை (உலகுகளை)யும் அழித்து உடைஞ் செய்யும் இடமே இங்கு ‘காடுடைய சுடலை’ எனப்பட்டது: அவ்விடத் தக் கிடந்த சாம்பரே “பொடி” எனப்பட்டது. இந்தப் பொடியே, தன்னைத் தொழுது எழுவார் பினைவனம் நீறு எழு, இறைவன் தனது திருமேனியில் அணியும் திருநீராகும். சைவர்கள் தம்மைச் சார்ந்து பிணிக்கிற மலத்தை நீறுக்கும் கருத்துக் குறியாக அணிந்து கொள்வது இந்தத் திருநீற்றையே. சுடலைப்பொடி இறைவனது “அழித்தல்” தொழிலுக்குறிக்கின்றது. ‘காடுடைய சுடலைப் பொடி’ என்பதை ‘சுடலைக்காடு உடைய பொடி’ என மாற்றுக. சுடு+அல்+ஐ=சுடலை - சுடு பகுதி, அல்லும் ஐடம் தொழிற் பெயர் விகுதிகள். காடு - இடம். சுடு - காடு - சுடுகின்ற இடம் - பிணஞ்சுடுகின்ற இடம் சுடலை.

என் உன்னம் கவர்கன்வன் - உன்னம் என்பது மனம், ‘சிந்தை என்பதும் அது’ உயிர் என்னும் பொருளும் கொள்ளும். ஆனால் “அந்தமும் ஆதியும் இல்லா அரும் பொருள் சிந்தையில் மேலித்தியக்கு அகத்தல் வேண்டும்” (திருமந்திரம் 2963) என்பது

கூறப்படுதலின் கட்டு நிலையிலுள்ள உயிர்கட்கு அப்பொருள் பொருந்தாது. உயிர்கள் தன்னை அடைந்து பேரின்பம் நுகரும் பொருட்டுப் பக்குவப்படுத்தவேண்டித் திரோதான மலத்தின் வழியின்றி மறைத்து இறைவன் அவைகள் வேண்டிய போகங்களை வகட்டி உண்பிக்குன். உயிர்களா இத்தக் கட்டுநிலைக் காலத்தில் இறைவன் உயிர்களுடைய உள்ளத்தில் அவைகள் அறியாதவாறு நிறைந்து கலந்திருப்பதால் “கன்வன்” என்று கூறப்பட்டான். “நினைத்தவர்கள் நெஞ்சளாய் வஞ்சக்கன்வர்” என்று திருநாவுக்கரசு சுவாமிகள் திருவாணைக்காத் திருத்தாண்டகப் பாட்டொன்றிற் கூறியிருத்தல் காண்க. ஆதலின் “என் உன்னங்கவர் கன்வன்” என்பது இறைவனுடைய “மறைப்புத் தொழிலை” குறிக்கிறது.

கவர்தல் = வயப்படுத்தல். உயிர்களுடைய பக்குவத்துக்கு ஏற்ப அவைகளின் வினைப் பயனாக, உலக இன்பத்தையும் துன்பத்தையும் நுகர்வித்துப் பக்குவப்படுத்தித் தன் வயப்படும்படி இறைவன் செய்கிறான். இவ்வாறு உயிர்கள் அறியாதபடி அவைகளைத் தன் வயப்படுத்துதல் இங்கே ‘கவர்தல்’ எனப்பட்டது.

‘கவர்களவன்’ என்ற சொற்களினால் அகப்பொருட்டுறை கூறப்பட்டதெனினும் பொருந்தும். அகப்பொருட்டுறையிலு் உயிர் தலைவியாகவும் இறைவன் தலைவனாகவும் உருவகம் செய்யப்படுகிறார்கள்.

“முனைநாட் பணிந்தேத்த” என்றதனால், வினைப் பயனானறி, சிவபாத இருதயர் கோரியபடி, அருட்பணி செய்யவே திருஞான சம்பந்தமூர்த்தி நாயனார் அவதரித்தார் என்பது குறிப்பிடப்பட்டது.

“அருள் செய்த” என்பது இறைவனது “அருளல்” என்னும் தொழிலைக்குறிக்கிறது. இறைவன் உயிர்களுக்கு முடிவில் இந்த “அருளல்” ஆகிய தொழில் செய்யும் பொருட்டே மறைப்புத் தொழிலையும் அதனுள் அடங்கிய படைத்தல் காத்தல் அழித்தல் என்னும் தொழில்களையும் அவைகளுக்குப் பக்குவம் வருவிக்கும் பொருட்டே செய்கிறான். “அருள், செய்த பெம்மான்” என முடிக்க. ‘பெம்மான்’ என்பது பெருமான் என்ற சொல்லின் மருஉ. பெருமான் - தலைவன் - ஆண்டான் - கணவன். “அன்று, ஏ” அசை நிலைகள். இப்பாட்டில் ‘விடையேறி’, ‘மதிசூடி’, ‘சுடலைப் பொடிபூசி’, ‘என் உள்ளங்கவர்களவன்’, ‘அருள் செய்த பெம்மான்’ என்ற ஐந்து சொற்றொடர்களானும் முறையே இறைவனுடைய ஐம்பெருந் தொழில்களும் குறிக்கப்பட்டன. இத்தொழில்கள், திருவருட்பயன் பதிமுது நிலை என்னும் அதிகாரத்தில், “ஆக்கி, எவையும் அளித்து, ஆசுடன் அடங்கப், போக்கும் அவன் போகாப்புகல்” என்ற நான் காவது திருக்குறனால் கூறப்பட்டன.

உருவமு முயிரு மாகி யோதிய வுலகுக் கெல்லாம்
பெருவினை பிறப்பு வீடாய் நின்றவெம் பெருமான் மிக்க
அருவிபொன் சொரியு மண்ணு மலையுளா யண்டர் கோவே
மருவிநின் பாத மல்லால் மற்றொரு மாடி லேனே.

(உரை) ஒதிய உலகுக்கு எல்லாம்-(பெரியோர்கள் - தூல்களில்) கூறிய (உயிரில்) உலகம் உயிருலகம் என்ற) எல்லா உலகங்களிலும்; உருவமும் (ஆகி) - (உயிரில்லாத உலகிற்று) உருவமாகியும்; உயிரும் ஆகி - (உயிர் உலகிற்று) உயிர் ஆகியும்; பெருவினைப் பிறப்பு (ஆய்) - வல்வினையினால் உண்டாகும் கட்டு (பந்தம்) ஆகியும்; வீடு ஆய் - (மலநீக்கம் பெற்றவர்களுக்கு) வீடாகியும்; நின்ற பெம்மான் - நிற்கிற தலைவனே; மிக்க அருவி - (மலையிலிருந்து) மிகுதியாக வீழும் அருவி நீரானது; பொன் சொரியும் அண்ணாமலை உளாய் - பொன்னைச் சொரிகின்ற திருஅண்ணாமலையில் எழுந்தருளியிருக்கிறவனே; அண்டர் கோவே - தேவர்கள் தலைவனே; நின்றபாதம் மருவி அல்லால் -

உன் திருவடிக்கீழ் செந்தால் அல்லாமல்; மற்றொரு மாடிலேன் - நான் சேர்வதற்கு வேறு இடம் காணேன்; ஏ - ஈற்றைச்.

(விளக்கம்) உயிர் இல்லாத உலகங்கள் - இம்பெரும் பூதங்களும் கதிரவனும் திங்களும் ஆகன. இம்பெரும் பூதங்களும் வேறு வேறு உருவம் அடைந்து இயங்குதலும், கதிரவனும் திங்களும் உருவத்துடன் அமைந்து இயங்குதலும், இறைவனுடைய ஆற்றலினால் உண்டாகின்றன. உயிர் உலகிற்கு இறைவன் உயிராய் வின்று இயங்குகிறான். பெருவினை பிறப்பு - பெருவினையினுண்டாகும் பிறப்பு, இனம்பற்றி இறப்பும் உடன் கொள்ளப்படும். கடிகரால் உயிர்களுக்குப் பிறப்பு இறப்பு உண்டாதலின், பிறப்பு என்பதற்குக் கட்டு என்று பொருள் உரைக்கப்பட்டது. அது ஆகுபெயர்.

‘பெருவினைப் பிறப்பு வீடு’ என்பதனை மானிக்க வரச்சு சுவாமிகள் “பந்தமுமாய் விசும் ஆயினார்க்கு” என்று திருப்பொற் கண்ணத்தில் கூறி அருளினார். ‘நின்ற’ என்பது எப்பொழுதும் நிற்கிற என்று பொருள்பட்டித, தெளிவினால் நிகழ்காலம் இறந்த காலம் ஆயிற்று (கண்ணால் பொது இயல் ஈக-ம் சூத்திரம்) கோ - தலைவன். ஆண்பால் விருதியாகிய கைர ஒற்றுப் பெற்றுக் கொண் என வருதலும் உண்டு. மாடு - இடம்.

அண்ட மாரிரு னாடு கடந்தும்பர்

உண்டு போலுமோ ரொண்குட ரச்சுடர்

கண்டிங் காரழி வாரழி வாரெலாம்

வெண்டிங்கன் கண்ணி வேதிய னென்பரோ.

ந

(உரை) அண்டம் ஆர் இருள் மாடு (உம்) உலகங்களில் நிறைந்துள்ள அக இருளாகிய ஆணவத்தாலும், ஊனக்கண்ணை மறைக்கும் புற இருளினாலும் கலந்திருந்தும்; கடந்தும்பர் - அவைகள் தன்னைச் சாராதபடி தாண்டி மேற் சென்றும்; ஓர் ஒண் சுடர் - ஒரு ஒப்பற்ற பேரொளிப் பொருள்; உண்டு - (உயிர்கள் அறியாது மறைந்து) இருக்கிறது; அச்சுடர் - அப்பேர் ஒளிப் பொருளை; இங்கு - இவ் உலகத்தில்; கண்டு - (அவன் வேறு தாம்வேறு என இருபொருள்களாக) பார்த்து; யார் அறிவார் - எவரும் அறிவது இயலாதாகும்; அறிவார் எல்லாம் - அப்பொருள் தம்முடன் இரண்டறக் கலந்து பிரிப்பின்றி நிற்கும் (புத்தவீத) தன்மைமை உள்ளத்துத் தோன்றும் மெய் உணர்விலுலே உணர்ந்து அறிவிற பெரியோர்; எல்லாரும் வெண் திங்கள் கண்ணி - வெண் மையான இனம்பிறைத் திங்களை அணிந்த; வேதியன் என்பர் - வேதங்களை உயிர்களுக்கு உருபினவன் என்று சொல்வார்கள். ஏ - அலசு.

(விளக்கம்) அண்டம் என்னும் சொல் அண்டப்படுவது என்று முதலிற் பொருள் தந்து, பின் அண்டப்படுவதாகிய முட்டைக்குப் பெயராய்ப், பின் முட்டை உடையிருக்கிற உலகுக்குப் பெயராய் வந்தது. ஆர் இருள் - நிறைந்த இருள்; அதாவது ஆணவமலம். மாடு - உள்ளும் புறமும் எக்கும். ‘உம்’ தொக்கி நிற்கிறது. ஆணவமலம் உயிரிலும் மாயையிலும் கலந்திருக்கும் தன்மைமைக் குறிக்கிறது. ஆணவமலம் கலந்திருப்பதினாலேதான் விளக்குப்போல் உயிர்களுக்கு அறிவை விளக்கும் மாயை அவற்றின் அறிவை மயக்கவும் செய்கிறது.

கடத்து, உம் தொக்கி நிற்கிறது. கடல் வெளி நீர் உப்பு முறையே கடவுள் உயிர் மலம் போல்வன. கடல் வெளியைச் சேர்ந்த திற்கும்உப்பு, நீரினுடன் மாத்திரம்கலந்து கடல்வெளியைச் சேராதிருத்தல்போல, மாயையிற் கலத்துள்ள ஆணவமலம் மாயையில் நிறைந்த விளக்குகின்ற கடவுளைச் சேராது. ஓர் ஒண் சுடர் - மிக்க ஒளியுள்ள சுடர். ‘ஓர் ஒண் சுடர்’ என்றதனால் நாம் கண்ணுற் காணும் திங்கள். கதிரவன் உடுக்கன் முதலிய பொருள்களின் ஒளிகள் எல்லாமும் இவ்வுடையது ஒளிக்குச் சிறிதும் இணையாகா என்பது குறிக்கப் பட்டது. இவ் ஒளிப்பொருள்கள் எல்லாமும் அவனது ஒளியால் விளக்க

முறுகின்றன. இரண்டாவது முண்டக உபவிடதம் பத்தாவது காண்டம் பத்தாவது மந்திரமும் பார்க்க. “சோதியே சுடரோ” என்ற திருவாசக அருட்பாவும் இதனையே குறிப்பிடும்.

‘கண்ணி’ என்பது கொழுந்து. திங்கட்கண்ணி மூன்றும்பிறைச் சந்திரனைக் குறிக்கின்றது. வேதியன் - வேதம் - அறிவு, வேதியன் - முற்றணர்வு டையன் - எல்லாம் அறிந்தவன். வெண் திங்கள் கண்ணி வேதியன் என்றதனால் தன்னையடைந்தார் வினை தீர்ப்பவனாகிய போறிவுடைய தலைவன். என்பது குறிப்பிடப் பட்டது. ஏ - அசை.

ஏதுக்களாலு மெடுத்த மொழியாலும் மிக்ஞ்சு
சோதிக்க வேண்டா சுடர்விட்டுள நெங்கள்சோதி
மாதுக்க நீங்கலுறுவீர் மனம்பற்றி வாழ்மின்
சாதுக்கள் மிக்கீர்இறையே வந்து சார்மின்களே.

(உரை) எங்கள் சோதி - (அடியாராகிய) நாங்கள் வழிபடும் பேர் ஒளிப்பொருள்; சுடர்விட்டு உளன் - (நம்மைத் தன் வழிப்படுத்த எப்பொழுதும் தனது ஒளியை நம் மிடத்தில் பாப்பிக் கொண்டே இருக்கிறான்; (ஆதலால்) ஏதுக்களாலும் - (அளவை தூற்படியுள்ள) காரணங்களாலும்; எடுத்த மொழியாலும் - எடுத்துக்கொண்ட தூல் உரைகளாலும்; மிக்ஞ்சு சோதிக்க வேண்டா-அளவுக்கு மிஞ்சி ஆராய்ச்சி செய்யவேண்டாம்; சாதுக்கள் மிக்கீர் - நற்பண்புகளாற் பெரியீர்களே; மாதுக்க நீங்கல் உறுவீர் - (பிறவியாலுண்டாகும்) பெருந்துன்பத்தை நீக்கத் தொடங்கி யிருக்கிற நீங்கள்; மனம்பற்றி வாழ்மின் - உங்களுடைய உள்ளத்தில் அந்தப் பேர் ஒளிப்பொருளை நினைத்து வாழ்வீர்களாக; இறையே வந்து சார்மின்கள் - (உலகப் பொருளையும் உயிர்ப்பொருளையும் பற்றாது அந்த ஒளிப்பொருளாகிய) தலைவனையே பற்றுவிர்களாக.

(விளக்கம்) எங்கள் என்பது எங்களுக்கு ஆண்டவனுயிருந்து நாங்கள் வழிபடும் என்பதைக் குறிக்கிறது. சுடர் விட்டுளன் “ உலகிலுள்ள ஒளி எல்லாமும் இறைவனால் விடப்படும் ஒளியன்றி வேறில்லை. அவன் எப்பொருளிலும் தனது ஒளியை வீசிக் கொண்டேயிருக்கிறான் ” என்னும் கருத்தை விளக்குகிறது. இதனை “ ஈறிலாத நீ எளியையாகி வந்து ஒளி செய் மாறுடமாக நோக்கியும் ” என்றும், “ இன்றெனக்கருளி இருந் கடிந்து, உள்ளத்தெழுமின்ற ஞாயிறே போன்று நின்ற நின் தன்மை ” என்றும் மாணிக்கவாசகப் பெருமான் கூறி அருளினார்.

ஏதுக்கள் கருதல் அளவையையும், எடுத்த மொழி (மேற்கோள்) உரை அளவையையும் குறிக்கின்றன. பதிஞானத்தினால் பதியுடன் இரண்டறக்கலந்து நின்று உணரலாமேலன்றிப் பாச பசுஞானங்களால் இறைவனுடைய உண்மை இயலை (சொருப இலக்கணத்தை) யறிதல் கூடாமைப்பற்றி, இக்கே காண்டல் கூறப்படவில்லை.

மிக்ஞ்சு சோதிக்க வேண்டாம் என்பது, ஓர் அளவைக்குள் இறைவனுடைய பொது இயலை (தடத்த இலக்கணத்தை) ஆராய்ச்சி செய்யலாம் என்று பொருள்படுகிறது. கருதல் அளவை வழி செய்யப்படும் ஆராய்ச்சி அறிவினால், இறைவன் உளன் என்பதும், அவனுடைய பொது இயலும் கருதி யறியப்படுமேயன்றி, அவனுடைய உண்மை இயல் அறியப்படாதென்பது கருத்து.

இறையே என்பதிலுள்ள ஏகாம் பிரிநிலைப் பொருளில் வந்தது. “ அறிவில்லாத உலகத்தைச்சாரின் அறிவின்மை மிகும். உயிர்களைச்சாரின், அவை நம்மைப்போன்றன. இவற்றினின்றும் விலக்கியான், இவற்றின் மேம்பட்டவன் வேண்டும். அவனே தலைவன், இறைவன் எனத்தக்கவன்.” என உலகத்தினின்றும் உயிரின் நின்றும் பிரித்துக் காட்டுகிறது. சார்மின் என்பது “ ஆன்மாக்கள் சார்ந்ததன் வண்ணம் ஆவனவாகலின், இறையைச் சார்ந்து அவன் பண்பை அடைமின் ” எனக் குறிக்கின்றது.

சாதுக்கள் மிக்கீர், சாது (வடமொழி) - நற்பண்பு உடையவர். சாதுக்கள் மிக்கீர் நற்பண்பு மிகுதியாக உடையவராகிய பெரியீர், குற்றம் நனிமிகக் குறைந்தும், பண்பு நனிமிகப் பெருகியும் உள்ள பெரியீர். சாதுக்கள் மிக்கீர் என்பதற்கு சாதுக்களாகிய பெரியீர் என்றலும் பொருந்தும்.

வெந்த சாம்பல் விரையெனப் பூசியே

தந்தை யாரொடு தாயிலர் தம்மையே

சிந்தியா வெழுவார் வினைதீர்ப்பரால்

எந்தையாவ ரெவ்வகையார் கொலோ!

ரு

(உரை) தந்தையாரொடு தாயிலர் தம்மையே - தாய்தந்தையில்லாராகிய இறைவனையே; வெந்தசாம்பல் - தீயினுற் சுடப்பட்ட திருவெண்ணீற்றை; விரையெனப் பூசியே - நறுமணப் பொருள்களைப் போல விரும்பி உடம்பிலே அணிந்து; சிந்தியா எழுவார் - இடைவிடாது நினைத்துக்கொண்டிருந்து அந்நிலையிலேயே முயல்கின்றவர்களுடைய; வினைதீர்ப்பர் - வினையை ஒழிப்பார்; எந்தையார் அவர் - (அடியாராகிய எங்கட்கு இவ்வாறு வினைப்பகையை ஒழித்து அருள்செய்து தாயும்) தந்தையுமாயிருக்கிற இறைவன்; எவ்வகையார் கொல் - எப்படிப்பட்ட பெருமையை உடையவரோ? (அவர் பெருமையை யாரால் அறிய முடியும் என்றபடி.)

(விளக்கம்) தந்தையாரொடு தாயிலர் - பிறப்பும் இறப்பும் இல்லாதவர். பிறப்பு இறப்பு இன்மை, இறைவனுக்கு முதன்மையான இலக்கணம். வெந்தசாம்பல் - பசுவின் மலம் தீயினுற் சுடப்பட்டுக் களங்கம் நீங்கித் தாய்மை அடைதல் போல, உயிர்களுடைய மலம் ஞானத்தீயால் நீக்கப்படுதலால் அவைகள் தாய்மை அடைந்து, அருள் ஒளியைப் பெறுகின்றன என்பது கருத்து.

விரை எனப் பூசுதல் - மக்கள் எவ்வாறு தம் உடல் மணம் கமழும்படி, மகிழ்ச்சியுடன் சந்தனம் முதலிய நறுமணப் பொருள்களை உடலில் அணிந்து கொள்கிறார்களோ, அவ்வாறு உயிரிடத்தில் சிவ மணம் விளங்கும் பொருட்டு, உயிர் விளங்குகிற உடலில் மகிழ்வுடன், அருட்குறியாகிய வெண்ணீற்றை நினைந்து அணிதல் ஆகும். என - போல, உவமைச் சொல்.

சிந்தியா எழுதல் - சிந்தித்தலாகிய முயற்சியில் ஈடுபட்டு நின்றல், எழுதல் - முயல் தல், 'எவ்வகை கொல்' இவை வியப்பினைக் காட்டுவன. ஒ - அசை.

ஆட்பாலவர்க் கருளும் வண்ணமு மா திமாண்பும்

கேட்பான்புகி ளளவிலை கிளக்க வேண்டா

கோட்பாலனவும் வினையும் குறுகாமை யெந்தை

தாட்பால் வணங்கித் தலைநின்றிவை கேட்கத்தக்கார்.

க

(உரை) ஆதிமாண்பும் - இறைவனுடைய (எட்டுப்) பண்புகளும்; ஆட்பால் வர்க்கு அருளும் வண்ணமும் - அவன்தான் ஆட்கொள்ளத் தகுதியுடையவரை ஆட்கொள்ளும் வகையும்; கேட்பான்புகில் - ஆராயத் தொடங்கினால்; அளவிலை - அவை ஆராய்ச்சி அளவைக்குள் அடங்குவன வல்ல; தக்கார் - (ஆதலால் அவைகளைப்பற்றி) நடுவு நிலைமையுடைய அறிஞர்; கிளக்க வேண்டா - (இன்ன என எடுத்தப்) பேசவேண்டாம்; கோட்பாலனவும் வினையும் குறுகாமை - ஒன்பது கோள்கள் (நவக்கிரகங்கள்) வாயினக உலக வாழ்வில் தகராப்படும் இன்பதன்பங்களும்; (அவற்றிற்குக் காரணங்களாகிய) எல்லினை தீவினைகளும் தம்மைச் சேராதபடி; எந்தை தாட்பால்-எமது தந்தையாகிய இறைவனது திருவடிகளிடத்த; தலை நின்ற-தமது தலையை நிலைபெற்றவைத்து, வணங்கி - அவனுடைய வியாபகமான அறிவு செயல்களுக்குள் தமது அறிவுசெயல்களை

அடங்கச்செய்து அவனுடன் வேறற ஒன்றி நின்று; இவை - ஆதி மாண்பும் ஆட்பால வர்க்கருளும் வண்ணமும் ஆகிய இவைகளை; கேட்க - உணர்க.

(விளக்கம்) ஆதி - எல்லாந்தோன்றுதற்கு முன்னே உள்ளவன், முன்னவன் - எல்லாப் பொருள்களுக்கும் காரணமாயுள்ளவன், மாண்பு - முற்றறிவுடைமை முதலிய எண்பண்புகள், ஆட்பாலவர் - ஆளத்தகுந்த பருவம் அடைந்தவர்கள்; உலகப்பற்றுவிட்டு இறைவனைப் பற்றும் பருவம் வந்து சத்தி நிபாதம் (அருள் வீழ்ச்சி) அடையப் பெற்றவர்கள்; எனையோர்க்கு அருளுதலால் பயனுண்டாகாது. அருளும் வண்ணம் - நான்கு சமயாசாரியர்களுக்கும் நான்கு வகையாய் இறைவன் ஆட்கொண்டமையை நோக்குக. கேட்பான், கேட்டல் இங்கே ஆராய்ச்சியைக் குறிக்கின்றது, கேட்டலும் சிந்தித்தலும் ஆராய்ச்சிக்குச் சேர்ந்தவைகள், குறுகாமை. 'மை' வரும் காலவினை எச்சவிருதி. எந்தை தாட்பால் தலை நின்று வணங்கி இறைவன் ஆண்டவன் எனவும் உயிர் அடிமை எனவும் தாடலைபோல அடங்கிநிற்றல்-தாடலைபோல நிற்றலாவது, தான் - தலை என்னும் இரண்டு சொற்கள் தாடலை என்னும் ஒருசொல்லாய் அடங்கி ஒன்றுபட்டு நிற்றல்போல இறைவனுடைய வியாபக ஞான சத்தி (அறிவு) கிரியாசத்தி (செயல்)களில் உயிர் தன்னுடைய வியாப்பியமான ஞான சத்தி கிரியா சத்திகளை அடங்கச் செய்து தன் முனைப்புக் கெட்டு அவனுடன் வேறற ஒன்றி அவனது அருள்வழி நிற்றல் ஆகும். இவை - சுட்டுப் பண்மைப் பெயராய் பாட்டின் முதலாவது அடியிற் குறிப்பிட்ட ஆதிமாண்பு ஆட்பாலவர்க்கருளும் வண்ணம் ஆகிய இரண்டையும் குறிக்கின்றது. கேட்க - இங்கே கேட்டல் என்பது உயிரின்கண் விளங்கித் தோன்றும் மெய்யுணர்வின் முதற் பகுதியாகிய கேட்டல் ஞானத்தைக் குறிக்கின்றது. ஆராய்ச்சி ஞானத்தை அன்று, இது சிவ ஞான சித்தியார் அ-ம் சூத்திரம் உஅ-வது பாட்டில் "ஆசாரியன் வந்தருளாற் றோன்ற அடி ஞானம் ஆன்மாவின் விளங்கித் தோன்றும்" எனக் கூறப்பட்டிருக்கிறது. ஆதலின் கேட்க என்பதற்கு உணர்க என்று பொருள் உரைக்கப்பட்டது. கேட்டலின் பின் நிகழ்வன சிந்தித்தல் தெளிதல் நிட்டை ஞானங்கள். 'ஆதி மாண்பும்' 'ஆட்பாலவர்க்கருளும் வண்ணமும்' ஆராய்ச்சி அறிவால் அறியப்படுவன அல்ல; இறைவனோடு வேறற (அத்துவிதமாய்) ஒற்றித்து நின்று உயிரால் உணரப்படுவன என்ற உண்மையை இத்தேவாரப்பாட்டு கூறுகின்றது

பாதம் தனிப்பார் மேல் வைத்த பாதர்

பாதாள மேழுருவப் பாய்ந்த பாதர்

ஏதம் படாவண்ணம் நின்ற பாதர்

ஏழுலகுமாய் நின்ற வேக பாதர்

ஒதத் தொலிமடங்கி யூருண்டேறி

ஒத்துலக மெல்லா மொடுங்கியபின்

வேதத் தொலி கொண்டு வீணை கேட்பார்

வெண்காடு மேவிய விகிர்ந்த னாரே.

எ

(உரை) வெண்காடு மேவிய விகிர்ந்தனார்-திரு வெண்காட்டில் எழுந்தருளியிருக்கிற பலகோலம் கொள்கிற இறைவர்; பாதம் தனிப்பார்மேல் வைத்த பாதர்-(அடியார்களை ஆட்கொள்ளும் பொருட்டு மாறுட வடிவம்கொண்டு) தம்முடைய திருவடிகளை ஒப்பற்ற உலகின்மேல் வைத்த அருளுடையவர்; பாதாளம் ஏழு உருவப் பாய்ந்த பாதர் - ஏழு பாதல உலகங்களிலும் உள்ளும் புறம்பும் நிறைந்துள்ள அருளுடையவர்; ஏதம் படாவண்ணம் நின்ற பாதர் - (தமது அருளால் உலகம்) பழுதுபடாது (வெற்றி கொள்ளும்படி) நிலைபெற்று நின்றவர்; ஏழுலகுமாய் நின்ற ஏக பாதர் - மேல் ஏழுலகின் உள்ளும் புறம்பும்

நிறைந்து நின்ற தனி அருளுடையவர்; ஒத்தது ஒலி மடங்கி - (அழிப்புக் காலத்தில்) கடல்களின் ஒலி அடங்கி நிற்க; உலகம் எல்லாம் ஊர் உண்டு ஏறி - எல்லா உலகங்களும் பாவுதலைத் தமக்குள் அடக்கி அதற்கு மேலாய் நின்று; ஒத்து ஒடுங்கியபின் - அவையெல்லாம் ஒருசேரத் தம்முள் ஒடுங்கியபின்; வேதத்து ஒலிகொண்டு வீணை கேட்பார் - (ஒடுங்கிய உலகங்களை மீளப்படைத்தற்கு) வேதமாகிய பிரணவ ஓசையை வீணையில் எழுப்பி, அவ் ஓசையைக் கேட்டுக்கொண் டிருப்பார்.

(விளக்கம்) இப்பாட்டின் முதல் இரண்டு அடிகளும், உயிர்களின் பொருட்டு இறைவன் செய்கிற படைத்தல் காத்தல் தொழில்களையும்; மூன்றாம் அடி மீளப்படைக்கும் தொழிலையும் கூறுகின்றன.

விகிந்தனா - இது, 'மாறு' என்று பொருள்படும் வடமொழியாகிய 'விகிந்தம்' என்பதன் வழி வந்தது. படைப்பு முதலிய தொழில்களைப் பிரமன் திருமால் முதலிய பல வேடங்களைக்கொண்டு செய்கிறவர் விகிந்தர். "பல பல வேடம் ஆகும் பரன் நாரிபாகன்" என்று கோளறு பதிகம் கூறுதல் காண்க.

பாதம் தனிப்பார்மேல் வைத்த பாதர் - மாணிக்கவாசக சுவாமிகளை இறைவன் மாநடவடிவம் கொண்டு உலகிற்கு வந்து ஆண்டது போன்று அடியார்களை ஆட்கொள்ளும் இறைவனது முறைமையைக் குறிக்கின்றது. பாதம் என்பது மாநடவடிவத்திருவடிகளையும், 'பாதர்' என்ற சொல்லிலுள்ள 'பாதம்' என்பது அருளையும் குறிக்கின்றது.

'எழுலகுமாய் நின்ற ஏகபாதர்' முன்னர் 'பாதாளம் எழு, என்று குறிப்பிட்டதால், இவ் எழுலகு, மேல் எழு உலகங்களைக் குறிப்பிட்டன. இறைவனை ஏகபாதர் என்றது, மகேசுவரவடிவங்கள் இருபத்தைந்தில் ஏக பாத வடிவமும் ஒன்று. இது அவனை விட்டு நீங்காதவிவசத்தி, ஆதி இச்சை, ஞானம், கிரியை எனப் பலவகையாகப் பிரியாத பராசத்தி என ஒன்றாய் நின்ற தன்மைபற்றி, ஏகபாதப் பெயர் வடிவத்துடன் இறைவன் தோன்றி யருளுகிற முறை என்பர்; இறைவன் பராசத்தியுடன் கூடி உயிர்களுடைய ஆணவ மலத்தை நீக்கவேண்டு மென்ற பேரிரக்கத்துடன் நின்ற முறை. 'வேதத்து ஒலிகொண்டு வீணை கேட்பார்' என்பது மீளஉலகங்களை ஆக்கலைக் குறிக்கிறது. காதத்தை எழுப்பிப் படைத்தல் தொழில் செய்யவேண்டியிருப்பதால் 'ஒலிகொண்டு' என்பது கூறப்பட்டது. அந்த காதத் தொலியிலிருந்து வேதம் முதலிய பல அறிவுக்கலைகள் பிறத்தலால் அது "வேதத்து ஒலி" என்று கூறப்பட்டது. வன்மையானது அழித்தலுக்கும், மேன்மையானது ஆக்கலுக்கும் உரியனவாகலின், மெல்லிய இசைஒலி எழுப்பும் "வீணை கேட்பார்" என ஆக்கற்றொழில் குறிப்பிடப்பட்டது. மீளப் படைப்புக்காக இறைவன் வீணை வாசித்து காதத்தை எழுப்புகின்றான் என்ற உண்மையைத் திருநாவுக்கரசு சுவாமிகள்,

“பெருங்கடல் மூடிப் பிரளயக் கொண்டு பிரமனும்போய்
இருங்கடல் மூடி யிறக்கும் இறந்தான் களேபரமும்
கருங்கடல் வண்ணன் களேபரமும் கொண்டு கங்காளராய்
வருங்கடல் மீளநின் றெம்மிறை எல்வீணை வாசிக்குமே.”

என்று கூறி யருளினமை காண்க.

வேதத்து ஒலிமடங்கி - மடங்க எதற்பாலது மடங்கின நின்றது, ஊர் உண்டு ஏறி-ஊர் - முதனிலைத் தொழிற்பெயர், ஊர்தல் - அதுவது பாவுதல், உண்டு - தமக்குள் அடக்கி, ஏறி - அதற்கு மேலாக நின்று, உலகம் பாவுதலைத் தம்முள் அடக்கி அதற்கு மேலாக நின்று.

(தொடரும்)